



સૌરાષ્ટ્ર આસપાસ

ભાવનગર, રાજકોટ, જામનગર અને અમરેલીથી એક સાથે પ્રસિદ્ધ થતું સાંધ્ય દૈનિક

AMRELI
www.aaspassdaily.com



લીલા વર્લ્ડ વાઈડ
ચુપનું અખબાર સમુદ્ધ

● મેનેજિંગ તંત્રી : કોમલકાંત શર્મા

નારાયણ આર્કેડ, ભીડભંજન મહાદેવ સામે લીલીયા રોડ, અમરેલી.

● સંવત ૨૦૮૨ મહા સુદ -૩

બુધવાર, તા.૨૧-૦૧-૨૦૨૬

અંક : ૨૨ વર્ષ : ૨૧

email :rajkot@aaspassindia.com

કિંમત રૂ. ૨-૫૦ પાના - ૮

અલવિદા અંતરિક્ષ : સુનિતા વિલિયમ્સે નાસામાંથી લીધી નિવૃત્તિ

૨૭ વર્ષની લાંબી કારકિર્દી બાદ કરી નિવૃત્તિની જાહેરાત : કારકિર્દી દરમિયાન સુનિતા વિલિયમ્સે ૬૦૮ દિવસ અવકાશમાં વિતાવ્યા

વોશિંગ્ટન ભારતીય મૂળના જાણીતા મહિલા અંતરીક્ષયાત્રી સુનિતા વિલિયમ્સ હવે નાસામાંથી નિવૃત્ત થયા છે. ૨૭ વર્ષની લાંબી અને પ્રેરણાદાયી કારકિર્દી બાદ, ડિસેમ્બર ૨૦૨૫ના અંતમાં તેમણે સત્તાવાર રીતે વિદાય લીધી છે. નાસાના એડમિનિસ્ટ્રેટર જેરેડ આર્થરેકેનેને બુધવારે આ અંગેની જાહેરાત કરતા તેમને 'અંતરીક્ષ વિજ્ઞાનના પથદર્શક' ગણાવ્યા હતા. નિવૃત્તિ સમયે ભાવુક થતા સુનિતા વિલિયમ્સે જણાવ્યું કે, 'નાસામાં મારી ૨૭ વર્ષની કારકિર્દી અદભૂત રહી છે. સ્પેસ સ્ટેશન પર અમે જે વિજ્ઞાન અને પાયો તેયાર કર્યો છે, તે ભવિષ્યના ચંદ્ર અને મંગળ મિશન માટે રસ્તો સરળ બનાવશે. હવે નાસા ઇતિહાસ રચશે તે જોવા માટે હું આતુર છું.' સુનિતા વિલિયમ્સનું છેલ્લું મિશન ખૂબ જ ચર્ચામાં રહ્યું હતું. જૂન ૨૦૨૪માં તેઓ બોઈંગ



સ્ટારલાઈનના પ્રથમ માનવ સ્પેસએક્સ(SpaceX)ના કૂ-૮ મિશન દ્વારા સુરક્ષિત રીતે પૃથ્વી પર પાછા ફર્યા હતા. સુનિતા વિલિયમ્સના પિતા દીપક પંડ્યા એક જાણીતા ન્યુરોએનાટોમિસ્ટ હતા. તેમનો જન્મ ગુજરાતના

સુનિતા વિલિયમ્સે અંતરીક્ષમાં મેળવેલી સિદ્ધિઓ
૬૦ વર્ષીય સુનિતા વિલિયમ્સના નામે અવકાશમાં અનેક ઐતિહાસિક સિદ્ધિઓ નોંધાયેલી છે...

- સુનિતા વિલિયમ્સે અંતરીક્ષમાં કુલ ૬૦૮ દિવસ વિતાવ્યા છે, જે નાસાના કોઈપણ એસ્ટ્રોનોટ દ્વારા વિતાવેલો બીજો સૌથી લાંબો સમય છે.
- આ ઉપરાંત, એક જ ઉડાનમાં સૌથી લાંબો સમય અવકાશમાં રહેનારા અમેરિકનોની યાદીમાં તેઓ છઠ્ઠા નંબરે છે. આ રેકોર્ડમાં તેઓ એસ્ટ્રોનોટ બુચ વિલમોરની બરાબરી પર છે.
- આ બંનેએ બોઈંગ સ્ટારલાઈનર અને સ્પેસ-એક્સ કૂ-૮ મિશન દરમિયાન સતત ૨૮૬ દિવસ અંતરીક્ષમાં વિતાવ્યા હતા.
- સુનિતા વિલિયમ્સે ૮ વખત સ્પેસવોક કરી છે, જે કુલ ૬૨ કલાક અને ૬ મિનિટની થાય છે. કોઈપણ મહિલા દ્વારા કરવામાં આવેલો આ સૌથી લાંબો સ્પેસવોક સમય છે.
- તેઓ અવકાશમાં રહીને મેરથોન દોડનારા વિશ્વના પ્રથમ વ્યક્તિ બન્યા હતા.

મહેસાણા જિલ્લાના જુલાસણ ગામમાં થયો હતો, પરંતુ બાદમાં તેઓ અમેરિકા સ્થાયી થયા હતા. ત્યાં તેમણે સ્ટોવેનિયન મૂળના બોની પંડ્યા સાથે લગ્ન કર્યાં. સુનિતાનો જન્મ અમેરિકામાં જ થયો હોવાથી તેઓ અમેરિકન નાગરિક છે, પરંતુ તેમનો ભારત અને ખાસ કરીને ગુજરાત સાથેનો નાતો હંમેશા અતૂટ રહ્યો છે.

અમેરિકાથી દાવોસ જઈ રહેલા ટ્રમ્પના વિમાનમાં ટેકનિકલ ખામી : પરત ફરવું પડ્યું

વોશિંગ્ટન અમેરિકાના રાષ્ટ્રપતિ ડોનાલ્ડ ટ્રમ્પનું વિમાન, એરફોર્સ વન, મંગળવારે સાંજે સ્વિટ્ઝર્લેન્ડ જવા રવાના થયાના લગભગ એક કલાક પછી જોઈન્ટ બેઝ એન્ડ્રુસ પરત ફર્યું. વ્હાઈટ હાઉસના પ્રેસ સેક્રેટરી કેરોલિન લીવિટે જણાવ્યું હતું કે ટેકનિકલ ખામી વિમાનમાં નાની વિદ્યુત સમસ્યાનો અનુભવ થયો, જેના કારણે સાવચેતીપૂર્વક પાછા ફરવાનો નિર્ણય લેવામાં આવ્યો.



બોઈ પરના એક પત્રકારના જણાવ્યા અનુસાર, ટેકનિકલ ખામી થોડીવારમાં પ્રેસ કેમ્પિનની લાઈટ્સ બંધ થઈ ગઈ હતી. જોકે, તે સમયે કોઈ સત્તાવાર કારણ આપવામાં આવ્યું ન હતું. ઉડાન ભર્યાના લગભગ અડધા કલાક પછી, પત્રકારોને જાણ કરવામાં આવી કે વિમાન પરત ફરી રહ્યું છે. એરફોર્સ વન વોશિંગ્ટન, ડી.સી. વિસ્તારમાં સુરક્ષિત રીતે ઉતર્યું. ત્યારબાદ રાષ્ટ્રપતિનો સ્ટાફ બેકઅપ વિમાનમાં સ્વિટ્ઝર્લેન્ડના દાવોસ ગયો. વિમાન ઉપાડ્યા બાદ થોડી ઘ



કેન્ય નૌકાદળ દ્વારા દક્ષિણ પેસેફિક સમુદ્રમાં કોકોઈનનો મોટો જથ્થો લઈને જઈ રહેલા એક જહાજને પકડી લેવામાં આવ્યું હતું. આ માછીમારી જહાજમાંથી અંદાજે પાંચ ટન કોકોઈન જામ કરવામાં આવ્યું છે. નૌકાદળનું હેલિકોપ્ટર જહાજ ઉપર ફરી રહ્યું છે.

ટોલ ટેક્સ ભરવાનો બાકી હશે તો આરટીઓ દ્વારા વાહનનું એનઓસી નહીં મળે

નવા નિયમથી ટોલટેક્સ બાકી હશે તો વાહન માલિકને ફિટનેસ સર્ટિફિકેટ મેળવવામાં પડશે મુશ્કેલી નવી દિલ્હી કેન્દ્ર સરકારના માર્ગ પરિવહન અને ધોરીમાર્ગ મંત્રાલયે ઇલેક્ટ્રોનિક ટોલ વસુલાતને વધુ સચોટ અને પારદર્શક બનાવવા માટે સેન્ટ્રલ મોટર વ્હીકલ્સ (બીજો સુધારો) નિયમો, ૨૦૨૬ જાહેર કર્યા છે. હાઈવે પર મુસાફરી કરતા વાહન ચાલકો માટે આ સુધારામાં અત્યંત મહત્વપૂર્ણ અને કડક નિર્ણય લેવામાં આવ્યો છે. કેન્દ્ર સરકારે ટોલ ટેક્સની ચોરી અટકાવવા તથા હાઈવે પરના વ્યવહારને વધુ સરળ બનાવવાના હેતુથી નવા નિયમોમાં મહત્વપૂર્ણ સુધારા કર્યા છે. નવા નિયમોની મુખ્ય જોગવાઈ મુજબ હવેથી ટોલ ટેક્સની ચુકવણીને વાહનની આરટીઓ સેવાઓ સાથે સીધી રીતે લિંક કરી દેવામાં આવી છે. જો તમારા વાહનનો ટોલ બાકી હશે, તો વાહનના માલિકને પોતાના વાહન માટે નો-

ઓબ્જેક્શન સર્ટિફિકેટ મેળવી શકશે નહીં. વાહનનું ફિટનેસ પ્રમાણપત્ર રિન્યુ કરવામાં અવરોધ આવશે. નવા નિયમ મુજબ હવે વાહન માલિકે ફોર્મ ૨૮ ભરતી વખતે સ્વયં જાહેર કરવું પડશે કે તેમના વાહન પર કોઈ ટોલ બાકી નથી. નિયમો કડક કરવાની સાથે સરકારે જનતાની સુવિધા માટે ફોર્મ ૨૮ ના કેટલાક વિભાગો ઓનલાઈન પોર્ટલ દ્વારા ઇલેક્ટ્રોનિક રીતે જારી કરવાની મંજૂરી આપી છે. આનાથી આરટીઓ કચેરીના ધક્કા ઘટશે અને પ્રક્રિયા ઝડપી બનશે. સરકારના આ પગલાથી માત્ર આવકમાં જ વધારો નહીં થાય, પરંતુ હાઈવે પર લાગતા ટ્રાફિક જામની સમસ્યામાં પણ મોટો ઘટાડો થશે. વાહન માલિકોએ હવે હાઈવે પરથી પસાર થતી વખતે તેમના ફાસ્ટેગ અથવા ટોલ એકાઉન્ટમાં પૂરતું બેલેન્સ રાખવું અનિવાર્ય બનશે.

ઉત્તરપ્રદેશમાં દેશનું સૌથી મોટું એઆઈ આધારિત ડેટા સેન્ટર બનશે

નવી દિલ્હી ઉત્તર પ્રદેશમાં દેશનાં સૌથી મોટા એઆઈ આધારિત ડેટા સેન્ટરની રચના કરવામાં આવશે. આ સંદર્ભમાં સ્વિટ્ઝર્લેન્ડના દાવોસમાં વર્લ્ડ ઇકોનોમિક ફોરમનાં સંમેલનમાં બીજા દિવસે રાજ્ય સરકારનાં પ્રતિનિધિમંડળ અને એએમ ગ્રીન સમૂહની વચ્ચે ૨.૨૭ લાખ કરોડ રૂપિયાથી વધુના રોકાણ અંગે સમજૂતી પર સહી કરવામાં આવી છે. કંપની ગ્રેટર નોઈડામાં કોમ્પ્યુટર ડેટા કેન્દ્રની રચના કરશે. ઉત્તર પ્રદેશ સરકારનું એક પ્રતિનિધિ મંડળ નાણાકીય પ્રધાન સુરેશ ખન્નાનાં નેતૃત્વમાં વર્લ્ડ ઇકોનોમિક ફોરમનાં સંમેલનમાં ભાગ લેવા માટે દાવોસ ગયું છે.

ભાજપની કમાન સંભાળતા જ નીતિન નવીને બંગાળ સહિત પાંચ રાજ્યોની ચૂંટણી માટે તૈયારી શરૂ કરી

કેરળ વિધાનસભા ચૂંટણી માટે વરિષ્ઠ નેતા વિનોદ તાવડેને ચૂંટણી પ્રભારી અને ચંડીગઢ મેયરની ચૂંટણી માટે નિરીક્ષક તરીકે નિયુક્ત કરાયા નવી દિલ્હી ભાજપના રાષ્ટ્રીય અધ્યક્ષ તરીકેની કમાન સંભાળતાની સાથે જ નીતિન નવીને ફૂલ એકશન મોડમાં જોવા મળ્યા છે. પદભાર સંભાળવાના ગણતરીના કલાકોમાં જ તેમણે આગામી ચૂંટણીઓને ધ્યાનમાં રાખીને વરિષ્ઠ નેતાઓની વરણી કરીને તાબડતોબ નિર્ણયો લીધા છે. નીતિન નવીને ભાજપના રાષ્ટ્રીય અધ્યક્ષ તરીકેનો કાર્યભાર સંભાળ્યો, જેમાં તેમણે શ્રેણીબદ્ધ નિર્ણયો લીધા. જેમાં તેમણે કેરળ વિધાનસભા ચૂંટણી માટે વરિષ્ઠ નેતા વિનોદ તાવડેને ચૂંટણી પ્રભારી અને ચંડીગઢ મેયરની ચૂંટણી માટે નિરીક્ષક તરીકે નિયુક્ત કર્યાં. શોભા કરંદલાજેને તેમની સાથે સહ-પ્રભારી તરીકે નિયુક્ત કરવામાં આવ્યા છે. ભાજપના રાષ્ટ્રીય અધ્યક્ષ તરીકે જાહેરાત થયા પછી, નીતિન નવીને એક કાર્યક્રમને સંબોધિત કર્યાં. તેમણે પક્ષના નેતાઓ અને કાર્યકરોને પશ્ચિમ બંગાળ સહિત પાંચ રાજ્યોમાં આગામી વિધાનસભા ચૂંટણીમાં ભાજપની સફળતા સુનિશ્ચિત કરવા અને 'સનાતન પરંપરાઓ અને શ્રદ્ધા'નું રક્ષણ કરવા અને દેશને વસ્તી વિષયક ફેરફારથી બચાવવા માટે તમામ પ્રયાસો કરવા આપીલ કરી હતી.

જોધપુર-જેસલમેર હાઈવે પર અકસ્માત ગુજરાતના ચાર શ્રદ્ધાળુઓના મોત નિપજ્યા

બસમાં સવાર તમામ મુસાફરો ગુજરાતના અરવલ્લી જિલ્લાના રમાણા રૂપણ ગામના રહેવાસી જોધપુર-જેસલમેર હાઈવે પર અકસ્માત અચાનક અવસ્થામાં આજે એક અત્યંત દુઃખદાયક અકસ્માત સર્જાયો છે, જેમાં ગુજરાતના યાત્રિકોની બસ અને ટ્રક સામસામે અથડાતા મોટો હોનારત સર્જાયો છે. જોધપુર-જેસલમેર નેશનલ હાઈવે ૧૨૫ પર થયેલા આ અકસ્માતમાં ચાર નિર્દોષ લોકોએ જીવ ગુમાવ્યા છે, જ્યારે અન્ય અનેક લોકો ગંભીર રીતે ઘાયલ થયા છે. સાંજના સમયે બનેલી આ ઘટનાને પગલે હાઈવે પર ચીસાચીસ મચી ગઈ હતી અને સ્થાનિક તંત્ર તાત્કાલિક બચાવ કામગીરીમાં જોતરાયું હતું. મળતી માહિતી મુજબ, બસમાં સવાર તમામ મુસાફરો ગુજરાતના અરવલ્લી જિલ્લાના રમાણા રૂપણ ગામના રહેવાસી હતા. આ શ્રદ્ધાળુઓ જેસલમેર સ્થિત રામદેવરામાં બાબા રામદેવના દર્શન કરીને હર્ષોલ્લાસ સાથે પોતાના વતન પરત ફરી રહ્યા હતા. જોકે, કેરુ ગામ પાસે મુલાનાડા રોયલ્ટી નાકા નજીક કાળમુખી ટ્રેકે બસને અડકેટ લેતા પુશીનો માહોલ શોકમાં ફેરવાઈ ગયો હતો. આ અકસ્માત લગભગ સાંજે ૪:૩૦ કલાકે બન્યો હતો. અકસ્માત એટલો ભયાનક હતો કે બસનો એક બાજુનો ભાગ સંપૂર્ણપણે ક્ષતિગ્રસ્ત થઈ ગયો હતો. ઘટનાની જાણ થતા જ શાસ્ત્રી નગર પોલીસ સ્ટેશનનો કાફલો ઘટનાસ્થળે દોડી ગયો હતો. પોલીસના જણાવ્યા અનુસાર અકસ્માત સમયે બસમાં કુલ ૨૦ લોકો સવાર હતા, જેમાંથી ૪ લોકોના ઘટનાસ્થળે જ અથવા સારવાર દરમિયાન મોત નીપજ્યા છે. અન્ય ૧૬ મુસાફરોને નાની-મોટી ઈજાઓ પહોંચી છે, જેમને તાત્કાલિક જોધપુરની મથુરાદાસ માથુર હોસ્પિટલમાં ખસેડવામાં આવ્યા છે. હાલમાં હોસ્પિટલમાં ડોક્ટરોની ટીમ ઈજાગ્રસ્તોની સઘન સારવાર કરી રહી છે.

ઠંડી ફરી પોતાની અસર બતાવશે, ઘણા રાજ્યોમાં વરસાદ અને હિમવર્ષાની ચેતવણી

૨૧ જાન્યુઆરીએ ઉત્તર પ્રદેશના ૧૦ થી વધુ શહેરોમાં ઠંડીનું મોજું આવવાની ચેતવણી: આ સમયગાળા દરમિયાન ૪૦ કિમી પ્રતિ કલાકની ઝડપે પવન ફૂંકાશે: હિમાલય ક્ષેત્રમાં ભારે વરસાદ અને હિમવર્ષાની પણ આગાહી



નવીદિલ્હી, ઠંડી થીમે ધીમે ઓછી થવાની આશા રાખનારાઓ માટે બીજા આંચકો છે. ભારતીય હવામાન વિભાગે ૨૨ થી ૨૫ જાન્યુઆરી દરમિયાન ઉત્તર ભારત સહિત નવ રાજ્યોમાં ભારે વરસાદ અને વાવાઝોડાની ચેતવણી જારી કરી છે. હવામાન વિભાગના જણાવ્યા અનુસાર, આ સમયગાળા દરમિયાન ૪૦ થી ૫૦ કિલોમીટર પ્રતિ કલાકની ઝડપે ભારે પવન ફૂંકાશે, જેના કારણે તાપમાન ફરી ઘટશે. સવારે ગાઢ ધુમ્મસ લોકોની અગવડતા વધારી શકે છે. હવામાન વિભાગના જણાવ્યા અનુસાર, ૨૨ થી ૨૫ જાન્યુઆરી દરમિયાન હરિયાણા, ઉત્તરાખંડ, પશ્ચિમ ઉત્તર પ્રદેશ, પૂર્વી ઉત્તર પ્રદેશ અને રાજસ્થાનના ઘણા ભાગોમાં મધ્યમથી ભારે વરસાદની આગાહી છે. આ સમયગાળા દરમિયાન ૪૦ કિમી પ્રતિ કલાકની ઝડપે

પવન ફૂંકાશે. ૨૨ થી ૨૪ જાન્યુઆરી દરમિયાન પશ્ચિમ હિમાલય ક્ષેત્રમાં ભારે વરસાદ અને હિમવર્ષાની પણ આગાહી છે. ૨૦ જાન્યુઆરીએ, વીજળી સાથે વરસાદ હિમાચલ પ્રદેશમાં લોકો માટે મુશ્કેલી ઊભી કરી શકે છે. ૨૨ થી ૨૫ જાન્યુઆરી દરમિયાન પંજાબમાં છૂટાછવાયાથી વ્યાપક હળવોથી મધ્યમ વરસાદ થવાની આગાહી છે. વધુમાં, ૨૦, ૨૧ અને ૨૩ જાન્યુઆરીએ જમ્મુ-કાશ્મીર અને લદ્દાખ માટે ભારે વરસાદ અને હિમવર્ષાની ચેતવણી જારી કરવામાં આવી છે. આ સમયગાળા દરમિયાન ૫૦ કિમી પ્રતિ કલાકની ઝડપે ભારે વાવાઝોડાની આગાહી છે. રાષ્ટ્રીય રાજધાની દિલ્હીમાં લઘુત્તમ તાપમાન ૮ ડિગ્રી સેલ્સિયસની આસપાસ રહેવાની ધારણા છે. બપોર પછી તડકો રહેશે, જેનાથી થોડી રાહત મળશે. જોકે, ૨૩ જાન્યુઆરીથી રાજધાનીમાં હળવાથી મધ્યમ વરસાદની ચેતવણી જારી કરવામાં આવી છે.

આઠ મહાનગરપાલિકાના નોન ટીપી કપાત મુદ્દે રાજ્ય સરકારનો યુ-ટર્ન: જાન્યુઆરીથી લાગુ પડતો હુકમ રદ

શહેરી વિકાસ સત્તામંડળના નોન-ટીપી વિસ્તારોમાં ડેવલપમેન્ટ માટે જમીન કપાતના ધોરણો ૪૦ ટકાથી ઘટાડીને ૨૦થી ૩૦ ટકા કરવાની છૂટ આપવામાં આવી હતી

ગાંધીનગર, રાજ્ય સરકારને નવી રચાયેલી આઠ મહાનગરપાલિકાઓના નોન-ટીપી વિસ્તારમાં જમીન કપાત અંગે કરેલા નિર્ણયમાં માત્ર ૧૭ દિવસમાં જ યુ-ટર્ન લેવો પડ્યો છે. શહેરી વિકાસ વિભાગે ૧લી જાન્યુઆરીએ જાહેર કરેલો હુકમ હવે મૂળ અસરથી રદ કરી દેવામાં આવ્યો છે. આ ૧૭ દિવસ દરમિયાન જે પણ મંજૂરીઓ કે કાર્યવાહી થઈ હોય તેને પણ તાત્કાલિક રદ કરવાનો આદેશ થતાં સંબંધિત સત્તામંડળોમાં અફરાતફરી મચી ગઈ છે. રાજ્યમાં તાજેતરમાં અસ્તિત્વમાં આવેલી નવ



મહાનગરપાલિકાઓ નવસારી, મોરબી, આણંદ, સુરેન્દ્રનગર, મહેસાણા, પોરબંદર, વાપી અને નરિયાદમાં શહેરી વિકાસ સત્તામંડળના નોન-ટીપી વિસ્તારોમાં ડેવલપમેન્ટ માટે જમીન કપાતના

પરંતુ આ છૂટ મળતાં જ વિવિધ જિલ્લાઓમાં ખેતીની જમીનોને ઝડપથી બિનખેતી કરાવવા માટે અરજીઓનો વરસાદ થયો. કલેક્ટર કચેરીઓમાં અચાનક અરજીઓના ઢગલા લાગી ગયા, જેને કારણે સરકારને શંકા ગઈ કે કપાતમાં રાહતના નામે ગેરરીતિ થવાની સંભાવના ઊભી થઈ છે. આ પરિસ્થિતિને ધ્યાનમાં રાખીને શહેરી વિકાસ વિભાગે પોતાનો જ હુકમ રદ કરવાની ફરજ પડી. સામાન્ય રીતે સરકારનો કોઈ નિર્ણય ભવિષ્યની અરજીઓ માટે લાગુ પડે છે, પરંતુ અહીં તો ભવિષ્યમાં

થવાની અરજીઓને સીધો ફાયદો મળે તેવી રીતે વ્યવસ્થા ઊભી કરવામાં આવી હતી, જેના કારણે નીતિગત વિસંગતતા ઊભી થઈ. અંતે સંયુક્ત સચિવ પ્રકાશ દત્તાએ ૧૭મી જાન્યુઆરીએ નવો હુકમ કરી ૧લી જાન્યુઆરીનો આદેશ રદ કર્યો. નવા હુકમ મુજબ હવે આ આઠ મહાનગરોના નોન-ટીપી વિસ્તારોમાં ડેવલપમેન્ટ પ્લાન મંજૂર કરતી વખતે ફરીથી ૪૦ ટકા જમીન કપાતનો જ નિયમ અમલમાં રહેશે. ૧૭ દિવસના ગાળામાં જો કોઈને ૨૦ ટકા કપાતનો લાભ મળ્યો હોય તો તે મંજૂરી પણ રદ ગણાશે.

ગુજરાત AI, ડિકેન્સ, ટેક્સ્ટાઈલ પાર્ક્સ, ગ્લોબલ કેપેબિલિટી સેન્ટર્સ સહિતના ક્ષેત્રોમાં નવી તકોનું અન્વેષણ કરી રહ્યું છે: હર્ષ સંઘવી

વર્લ્ડ ઇકોનોમિક ફોરમની વાર્ષિક બેઠક ૨૦૨૬માં ઈન્ડિયન પેવેલિયનનું ઉદ્ઘાટન

દાવોસ/ગાંધીનગર, સ્વિત્ઝર્લેન્ડના દાવોસ ખાતે વર્લ્ડ ઇકોનોમિક ફોરમની ૫૬મી વાર્ષિક બેઠક ૧૯થી ૨૩ જાન્યુઆરી ૨૦૨૬ દરમિયાન યોજાઈ રહી છે. આ વાર્ષિક બેઠકમાં ગુજરાત તરફથી નાયબ મુખ્યમંત્રી શ્રી હર્ષ સંઘવીના નેતૃત્વમાં રાજ્યનું પ્રતિનિધિમંડળ પહોંચ્યું છે. અહીં ઈન્ડિયા પેવેલિયન અંતર્ગત દેશના ૧૦ રાજ્યોના પ્રતિનિધિમંડળ હાજર છે, જેઓ ભારતમાં રોકાણ માટે વડાપ્રધાન શ્રી નરેન્દ્ર મોદીના વિઝનને રજૂ કરીને રોકાણકારો સાથે ચર્ચા કરશે. ગુજરાત તરફથી નાયબ મુખ્યમંત્રી શ્રી હર્ષ સંઘવીએ આ

પ્રસંગે જણાવ્યું હતું કે, ગુજરાત સૌભાગ્યશાળી છે કે શરૂઆતથી જ વડાપ્રધાન શ્રી નરેન્દ્ર મોદીજીના વિઝનની નેતૃત્વનો લાભ મળ્યો છે અને ૨૦૧૪ બાદ સમગ્ર દેશ તેમના નેતૃત્વમાં વિકાસ કરી રહ્યો છે. અત્યારે વર્લ્ડ ઇકોનોમિક ફોરમમાં ભારતનું સૌથી મોટું અને મજબૂત ડેલિવેશન જોવા મળ્યું છે અને જ્યારે અમે વહેલી સવારે અહીં પહોંચ્યા, ત્યારે સમગ્ર દુનિયા વિશ્રામમાં હતી પરંતુ ભારતના રાજ્યોના ડેલિવેશન સક્રિય રીતે રોકાણકારો સાથે મીટિંગમાં ઓતપ્રોત હતા. આ અમારી પ્રતિબદ્ધતા, અમારી કાર્ય સંસ્કૃતિ અને દેશના લોકો પ્રત્યે અમારા નેતૃત્વનું સમર્પણ દર્શાવે છે.

રોકાણ માટે ગુજરાતની ક્ષમતાને ઉજાગર કરતા શ્રી હર્ષ સંઘવીએ વધુમાં જણાવ્યું કે, ગુજરાતમાં રોકાણની મજબૂત પરંપરા રહી છે. વાયબ્રન્ટ ગુજરાત ૨૦૨૪માં રાજ્યમાં ૪૪૫ લાખ કરોડના એમઓયુ થયા હતા અને છેલ્લા ત્રણ મહિનામાં વાયબ્રન્ટ ગુજરાત રિજનલ કોન્ફરન્સ અંતર્ગત રાજ્યમાં ૧૧૧ લાખ કરોડથી વધુના ઈન્વેસ્ટમેન્ટ ઈન્ટરેસ્ટ આપ્યા છે. તેમજ જણાવ્યું હતું કે ગુજરાતનું પ્રતિનિધિમંડળ અહીં કંઈક નવું શીખવા અને નવી તકોને જાણવા માટે આવ્યું છે.

પીએમ કિસાન યોજનાના લાભાર્થી ખેડૂતો માટે આગામી ૨૨ મો હતો મેળવવા ફાર્મર રજીસ્ટ્રેશન કરાવવું જરૂરી

રાજ્યના બાકી હોય તેવા ખેડૂતોને ફાર્મર રજીસ્ટ્રેશન કરાવવા ખેતી નિયામકની કચેરી દ્વારા અનુરોધ કરાયો

ગાંધીનગર, કેન્દ્ર સરકાર દ્વારા પીએમ કિસાન યોજનાના લાભાર્થી ખેડૂતો માટે આગામી ૨૨ મો હતો મેળવવા ફાર્મર રજીસ્ટ્રેશન ફરજિયાત કરવામાં આવ્યું છે. રાજ્યના તમામ ખેડૂતોને કેન્દ્ર અને રાજ્ય સરકારની વિવિધ સહાયકારી યોજનાઓનો લાભ સરળતાથી મેળવવા માટે આ ફાર્મર રજીસ્ટ્રેશન કરાવવું ખૂબ જ જરૂરી છે. જેથી રજીસ્ટ્રેશન કરવાનું બાકી હોય તેવા રાજ્યના ખેડૂત ખાતેદારોને તાત્કાલિક ફાર્મર રજીસ્ટ્રેશન કરાવી લેવા ખેતી નિયામકની કચેરી, ગાંધીનગર દ્વારા અનુરોધ કરવામાં આવ્યો છે. ભારત સરકાર દ્વારા Digital

Public Infrastructure for Agricultureના ભાગરૂપે 'એગ્રીસ્ટેક પ્રોજેક્ટ' અમલમાં મુકવામાં આવ્યો છે. આ પ્રોજેક્ટ અંતર્ગત ગુજરાતમાં વર્ષ ૨૦૨૪-૨૫થી તમામ ખેડૂતોના રજીસ્ટ્રેશન માટે ફાર્મર રજીસ્ટ્રી શરૂ કરવામાં આવી છે. જેનો મુખ્ય ઉદ્દેશ્ય રાજ્ય તેમજ કેન્દ્ર સરકાર દ્વારા ચલાવવામાં આવતી કૃષિ સંબંધિત વિવિધ કલ્યાણકારી યોજનાઓનો લાભ રાજ્યના તમામ ખેડૂતોને સરળ, પારદર્શક અને સમયસર રીતે પહોંચાડવાનો છે. ફાર્મર રજીસ્ટ્રી પર કરવામાં આવેલા રજીસ્ટ્રેશન થકી દરેક ખેડૂતને આધાર આઈડીની જેમ ૧૧ અંકનો યુનિક ફાર્મર આઈડી આપવામાં આવે છે.

સુરતમાં ૬ કરોડની કિંમતનું કોબ્રા ઝેર ઝડપાયું: ૭ આરોપીની ધરપકડ



ખતરનાક ઝેર અમદાવાદના એક સોની પાસેથી લાવવામાં આવ્યું હતું અને તેને સુરતમાં વેચવાની પેરવી ચાલી રહી હતી

સુરત, સુરત શહેરમાં સાપના ઝેરના ગેરકાયદે કારોબારનો ચોંકાવનારો પદ્મકાંચ થયો છે. સુરત એસ.ઓ.જી. અને લસકાણા પોલીસની સંયુક્ત કાર્યવાહી દરમિયાન ગુજરાતમાં પ્રથમ વખત કરોડોની કિંમતનું કોબ્રા સાપનું ઝેર ઝડપાયું છે. પોલીસે અંદાજે ૬.૫ મિલી લીટર કોબ્રા વેનમ જપ્ત કર્યું છે, જેની આંતરરાષ્ટ્રીય બજારમાં કિંમત લગભગ ૫.૮૫ કરોડ રૂપિયા આંકવામાં આવી છે. આ કેસમાં પોલીસે કુલ ૭ આરોપીની ધરપકડ કરી છે. પ્રાથમિક તપાસમાં ખુલાસો થયો છે કે આ ખતરનાક ઝેર અમદાવાદના એક સોની પાસેથી લાવવામાં આવ્યું હતું અને તેને સુરતમાં વેચવાની પેરવી ચાલી રહી હતી. આરોપીઓ લસકાણા અને સરથાણા વિસ્તારમાં આ ઝેરનું નેટવર્ક ફેલાવવાનો પ્રયાસ કરી રહ્યા હતા, પરંતુ પોલીસે સમયસર કાર્યવાહી કરી તેમના મનસૂબાઓ પર પાણી ફેરવી દીધું. પોલીસ તપાસમાં સામે આવ્યું છે કે સાપના ઝેરનો

ઉપયોગ કાયદેસર રીતે દવાઓ બનાવવા માટે થાય છે, જેમ કે બ્લડપ્રેશર, લોહી ગંઠાવાની બીમારી અને હાઈ એટેકથી બચાવતી દવાઓ. જોકે છેલ્લા કેટલાક વર્ષોમાં હાઈ-પ્રોફાઇલ રેવ પાર્ટીઓમાં નશો કરવા માટે સાપના ઝેરનો ગેરકાયદે ઉપયોગ વધી રહ્યો છે, જે કાયદા અને જાહેર આરોગ્ય માટે ગંભીર ખતરો બની રહ્યો છે. ધરપકડ કરાયેલા આરોપીઓમાં સુરતના ૨ અને વડોદરાના ૫ શખસનો સમાવેશ થાય છે. ધરપકડ કરાયેલા આરોપીઓના નામ આ મુજબ છે. મનસુખ ધીનેયા (ઉ. ૬૭), ચીમન ભુવા (ઉ. ૬૦), સમીર પંચાલ (ઉ. ૪૧), પ્રવીણ શાહ (ઉ. ૭૪), કેતન શાહ (ઉ. ૫૦), મકરંદ કુલકર્ણી (ઉ. ૫૪), પ્રશાંત શાહ (ઉ. ૪૦) પોલીસ તપાસ મુજબ આ ટોળકી સુરતમાં મેરેજ બ્યુરો ચલાવતા મનસુખ ધીનેયાનો સંપર્કમાં હતી. અહીં કોબ્રા વેનમનો સોદો ૯ કરોડ રૂપિયામાં ફાઈનલ થયો હતો. દરેક આરોપી માટે અલગ-અલગ કમિશન નક્કી કરવામાં આવ્યું હતું, પરંતુ સોદો પૂરું થાય તે પહેલાં જ પોલીસે

સુરત એસ.ઓ.જી. અને લસકાણા પોલીસની સંયુક્ત કાર્યવાહી દરમિયાન ગુજરાતમાં પ્રથમ વખત કરોડોની કિંમતનું કોબ્રા સાપનું ઝેર ઝડપાયું

ફિલ્મી ઢબે દરોડો પાડી તમામ આરોપીઓને ઝડપી લીધા. આ કેસમાં અમદાવાદ આરટીઓ સર્કલ પાસે રહેતા ધનશ્યામ સોની મુખ્ય સૂત્રધાર હોવાનું સામે આવ્યું છે. તેણે વડોદરાના પ્રશાંત અને મકરંદને આ કોબ્રા વેનમ ઝેર વેચવા માટે આપ્યું હતું. હાલ પોલીસ તેની શોધખોળ કરી રહી છે. તેની ધરપકડ થયા બાદ જ આ ઝેર ક્યાંથી અને કઈ ગેંગ મારફતે લાવવામાં આવ્યું હતું, તેનો ખુલાસો થવાની શક્યતા છે. આ સમગ્ર મામલે હવે ફોરેસ્ટ વિભાગને પણ તપાસમાં સામેલ કરવામાં આવ્યો છે. લેબોરેટરી રિપોર્ટ આવ્યા બાદ આરોપીઓ સામે વાઈલ્ડલાઈફ (પ્રોટેક્શન) એક્ટ, ૧૯૭૨ તેમજ અન્ય કડક કાયદાઓ હેઠળ કાર્યવાહી કરવામાં આવશે. એસ.ઓ.જી.ના ડીસીપી રાજદીપ સિંહ નકુમે જણાવ્યું હતું કે, “આ વેનમ પ્રતિબંધિત છે અને આંતરરાષ્ટ્રીય બજારમાં તેની કિંમત પ્રતિ મિલી આશરે ૮૦ લાખ રૂપિયા ગણાય છે. તેનો ઉપયોગ દવાઓ ઉપરાંત કેટલીક રેવ પાર્ટીઓમાં નશો કરવા માટે પણ થતો હોવાનું સામે આવ્યું છે. આ બાબત ખૂબ જ ગંભીર છે.”

રાષ્ટ્રીય રક્ષા શક્તિ યુનિવર્સિટી વિકસાવશે અત્યાધુનિક સાયબર સર્વેલન્સ ઇકોસિસ્ટમ

ગાંધીનગર, રાષ્ટ્રીય રક્ષા શક્તિ યુનિવર્સિટી (આરઆરમ્યુ) ગુજરાત પોલીસની સાયબર અને વિશ્લેષણાત્મક ક્ષમતાઓને મજબૂત બનાવવામાં મહત્વપૂર્ણ ભૂમિકા ભજવવા માટે તૈયાર છે. યુનિવર્સિટી એ આઈટી આધારિત અદ્યતન ટેકનોલોજી ઇકોસિસ્ટમ વિકસાવી રહી છે, જે સાયબર ગુનાઓની ઝડપી ઓળખ, નિવારણ અને વિશ્લેષણ માટે ઉપયોગી બનશે. આ દીર્ઘકાલીન રોડમેપના ભાગરૂપે તાજેતરમાં ડાયરેક્ટોરેટ ઓફ કોઓર્ડિનેશન પોલીસ વાયરલેસ (ડીસીપીડબલ્યુ) દલ્હી માટે બે દિવસીય વિશેષ વર્કશોપનું આયોજન કરવામાં આવ્યું હતું, જે આવનારા

સમયમાં ગુજરાત પોલીસ માટે વધુ વિસ્તૃત તાલીમ કાર્યક્રમો પૂરા પાડે છે. ગુજરાત પોલીસના આધુનિકીકરણ માટે એઆઈટી તાલીમની શરૂઆત આ બે દિવસીય કાર્યક્રમનું આયોજન સ્કૂલ ઓફ આઈટી, આર્ટિફિશિયલ ઈન્ટેલિજન્સ એન્ડ સાયબર સિક્યુરિટી દ્વારા કરવામાં આવ્યું હતું, જે પોલીસિંગ કમ્પીટીવિટીમાં એઆઈટીના સંકલન માટે આગેવાની લઈ રહ્યું છે. યુનિવર્સિટીના અધિકારીઓએ જણાવ્યું કે આ વર્કશોપ માત્ર શરૂઆત છે અને આગામી સમયમાં ગુજરાત પોલીસ માટે રચનાત્મક અને શ્રેણીબદ્ધ તાલીમ કાર્યક્રમો હાથ ધરવામાં આવશે. મુખ્ય હેતુ એક સંકલિત

ટેકનોલોજીકલ ઇકોસિસ્ટમ વિકસાવવાનો છે, જે સાયબર ગુનાઓને ટ્રેક, ટ્રેસ અને વિશ્લેષણ કરી શકે. પ્રારંભિક તબક્કામાં તૈયાર થતું સિસ્ટમ પોલીસને વાયરલેસ અને ડિજિટલ કમ્યુનિકેશન ઉપકરણોમાંથી સાયબર ગુનાઓ સંબંધિત ડેટા એકત્રિત કરી તેનો વિશ્લેષણ કરવાની ક્ષમતા આપશે. ખાસ કરીને ઓનલાઈન ફોડ, ફિશિંગ અને સંગઠિત સાયબર ગુનાઓના કેસોમાં તપાસની ચોકસાઈ નોંધપાત્ર રીતે વધશે. અધિકારીઓના જણાવ્યા મુજબ સાયબર ગુનેગારો દ્વારા એઆઈટી વધતા ઉપયોગને ધ્યાનમાં રાખીને કાયદો અમલ કરનારી એજન્સીઓને પણ સમકક્ષ આધુનિક ટેકનોલોજી અપનાવવાની

જરૂર છે. આ પ્રોજેક્ટનો સૌથી મહત્વાકાંક્ષી પાસુંએ છે કે એઆઈટી આધારિત સાધનો દ્વારા સાયબર ગુનાની શોધનો સમય લગભગ ચોથા ભાગ જેટલો ઘટાડાશે. પેટર્ન રિકગ્નિશન અને પ્રિડિક્ટિવ એનાલિટિક્સના ઉપયોગથી તપાસ અધિકારીઓ પરંપરાગત પદ્ધતિઓ કરતાં ઘણી વહેલી તકે ખતરાઓ ઓળખી શકશે. ઉપરાંત, ખાસ કરીને તૈયાર થતું ડીપફેક ડિટેક્શન ટૂલ ફેરફાર કરેલ તસવીરો, વીડિયો અને તેમની મૂળ સ્ત્રોત ઓળખવામાં મદદરૂપ થશે, જે ખોટી માહિતી અને સાયબર બ્લેકમેલિગના કેસોમાં અત્યંત મહત્વપૂર્ણ બનશે.

ગુજરાતમાં 'રઈશ' સ્ટાઈલથી દારૂની હેરાફેરી સ્કૂલે જતા વિદ્યાર્થીની બેગમાં પુસ્તકોના બદલે દારૂ લોકોએ પોલીસચોકીમાં દારૂ જમા કરાવ્યો તો મહિલા બૂટલેગર લઈ ગઈ

સુરેન્દ્રનગર, ગુજરાતમાં દારૂબંધી હોવા છતાં ગામેગામ દેશી અને વિદેશી દારૂનો વેપલો થતો હોય એવાં દર્શ્યો ઘણીવાર સામે આવે છે. ત્યારે સુરેન્દ્રનગર જિલ્લાના મૂળી તાલુકાના સરા ગામથી તો ફિલ્મ 'રઈશ' જેવી ઘટના સામે આવી છે, જ્યાં સ્કૂલે જતા એક વિદ્યાર્થીની ગ્રામજનોએ અટકાવીને બેગ ચેક કરતાં એમાં પુસ્તકોના બદલે દેશી દારૂની પોટલીઓ મળી હતી. આ પોટલીઓ ગ્રામજનોએ પોલીસચોકીમાં જમા કરાવી તો બે હોમગાર્ડની હાજરીમાં મહિલા

બૂટલેગર મુદ્દામાલ લઈ ગઈ હોવાના આક્ષેપ સાથે ગ્રામજનો ઉપવાસ પર બેઠા છે. આ અંગે પીને પૂછતાં તેમણે ૧૧૨માં ફોન કરવાની સલાહ આપી હતી. આ ઘટના અંગે ગ્રામજનોના આક્ષેપ મુજબ મૂળી તાલુકાના સરા ગામે ખુલ્લેઆમ દારૂના વેચાણને લઈને આજે વહેલી સવારે કેટલાક યુવાનો એકઠા થયા હતા. તેમણે સ્કૂલે જતા એક વિદ્યાર્થીની અટકાવ્યો હતો અને તેની સ્કૂલ બેગની તપાસ કરતાં આ બેગમાં પુસ્તકોના બદલે દારૂની પોટલીઓ હતી. જેથી રોષે ભરાયેલા લોકો દારૂની પોટલીઓ લઈને સરા

પોલીસચોકીએ પહોંચ્યા હતા, જોકે પોલીસની હાજરીમાં મહિલા બૂટલેગર આ મુદ્દામાલ લઈ ગઈ હતી. સરા ગામના યુવક રાજુ સોલંકીએ જણાવ્યું હતું કે દારૂ લઈને જતું બાળક નાનું હતું, તેના ભવિષ્યની ચિંતાને લઈને એ દેખાય નહીં એમ અમે વીડિયો બનાવ્યો હતો અને બાદમાં અમે મુદ્દામાલ લઈ સરા આઉટ પોલીસચોકીએ આવ્યા હતા. અહીં વિજયભાઈ અને ભીમાભાઈ નામના બે હોમગાર્ડ જવાને હાજર હતા, જેમને અમે મુદ્દામાલ સોંપ્યો હતો. થોડીવારમાં રાધા દેવીપૂજક નામની મહિલા બૂટલેગર

પોલીસચોકીએ આવી હતી અને મુદ્દામાલ લઈને જતી હતી. રાજુ સોલંકીએ વધુમાં જણાવ્યું હતું કે રાધાબેન દેવીપૂજક અને ગૌરીબેન દેવીપૂજક નામની મહિલા બૂટલેગર સહિત સરા ગામમાં જેટલા લોકો દારૂનો વેપલો ચલાવે છે તેમના પર તાત્કાલિક કાર્યવાહી થાય એવી માગ સાથે અમે એક દિવસના ઉપવાસ પર બેઠા છીએ. ભીમાભાઈ નામના ગ્રામજનો જણાવ્યું હતું કે અમારી માગ છે કે આ બૂટલેગરોને ઝડપીને પોલીસ ઝડપી કાર્યવાહી કરે એવી અમારી માગ છે.

ગુજરાતમાં બિશ્રોઈ ગેંગનું દારૂનું નેટવર્ક ઝડપાયું અંકલેશ્વરના જીતાલીમાં કાઈમ બ્રાન્ચનો દરોડો, ૯૪ લાખનો વિદેશી દારૂનો જથ્થો જપ્ત

અંકલેશ્વર, ભરૂચ કાઈમ બ્રાન્ચે અંકલેશ્વરના જીતાલી ગામ નજીક આવેલા માધવ ઈન્ડસ્ટ્રીયલ એસ્ટેટના એક ગોડાઉનમાંથી ૯૪ લાખની કિંમતનો વિદેશી દારૂનો જથ્થો ઝડપી પાડ્યો છે. આ કાર્યવાહીમાં દારૂ, પીકઅપ વાહન અને અન્ય મુદ્દામાલ સહિત કુલ ૧ કરોડનો મુદ્દામાલ જપ્ત કરવામાં આવ્યો છે. પોલીસે આ કેસમાં રમેશ બિશ્રોઈ નામના એક આરોપીની ધરપકડ કરી છે. પ્રાથમિક તપાસમાં સામે આવ્યું છે કે રાજસ્થાનની કુખ્યાત બિશ્રોઈ ગેંગ દ્વારા ગુજરાતમાં મોટા પાયે પ્રતિબંધિત દારૂ ઘુસાડવામાં આવતો હતો. આરોપીઓ અંકલેશ્વરના

ઔદ્યોગિક વિસ્તારમાં ગોડાઉન ભાડે રાખીને દારૂનો જથ્થો સંગ્રહ કરતા હતા અને ત્યારબાદ તેનું વિતરણ કરતા હોવાનું તપાસમાં ખુલ્યું છે. પોલીસે આ મામલે સુરેન્દ્ર બિશ્રોઈ, મહેતા, સુરેશ ઠાકરામ બિશ્રોઈ, ડેનીભાઈ, ગોપી, ચેતન અને રાજેશ સહિત કુલ આઠ આરોપીઓને વોન્ટેડ જાહેર કર્યાં છે. તમામ વોન્ટેડ આરોપીઓની ધરપકડ માટે વિવિધ ટીમો બનાવીને તપાસ તેજ કરવામાં આવી છે. ભરૂચ કાઈમ બ્રાન્ચ આ સમગ્ર નેટવર્કની ઊંડાણપૂર્વક તપાસ કરી રહી છે અને આગામી દિવસોમાં વધુ ખુલાસા થવાની શક્યતા છે.

ગાંધીનગરના યુવાન સાથે લગ્નના નામે રૂપિયા ૧૧ લાખની છેતરપિંડી મહીસાગર પોલીસે લગ્નની ખોટી વિધિ કરાવી પૈસા પડાવનાર મહિલા સહિત ત્રણને ઝડપ્યા

ગાંધીનગર, મહીસાગર જિલ્લાના બાકોર પોલીસ મથકે એક યુવાન સાથે લગ્નના નામે રૂ. ૧૧ લાખની છેતરપિંડી થયાની ફરિયાદ નોંધાઈ છે. ગાંધીનગરના યુવાનને લગ્નની લાલચ આપી ખોટી વિધિ કરાવી ઘરેણાં અને ઓનલાઈન પૈસા ટ્રાન્સફર કરાવી લેવામાં આવ્યા હતા. આ ગુનામાં કુલ સાત લોકો સામે ફરિયાદ નોંધાઈ છે, જેમાંથી પોલીસે ત્રણ આરોપીઓની તાત્કાલિક ધરપકડ કરી છે. DYSP કમલેશ વસાવાએ આ અંગે માહિતી આપતા જણાવ્યું

હતું કે, ગાંધીનગરના વતની ભોગ બનનાર યુવાન લગ્ન માટે છોકરી શોધી રહ્યા હતા. તેમના પિતા મારફતે ધનસુરાના જયરાજસિંહ ચૌહાણ નામના ઈસમ સાથે તેમનો સંપર્ક થયો હતો. જયરાજસિંહે પાનપુર તાલુકામાં પોતાના સંપર્ક હોવાનું જણાવી છોકરી શોધી આપવાની વાત કરી હતી. આશરે દસ દિવસ પહેલા ભોગ બનનાર યુવાન પાનપુરના કુભાયડી ગામે પહોંચ્યા હતા. ત્યાં તેમનો સંપર્ક કનુભાઈ કાળુભાઈ ડામોર અને તેમના પત્ની શારદાબેન કનુભાઈ ડામોર સાથે થયો. આ દંપતીએ તેમને જ્યોતિ નામની એક

છોકરી બતાવી હતી, જેની સાથે તેનો કાકાનો છોકરો રાકેશભાઈ પણ હાજર હતો. લગ્ન માટે વાતચીત ફાઈનલ થયા બાદ બે દિવસ પહેલા ભોગ બનનાર યુવાન પોતાના પરિવાર સાથે કુભાયડી ગામે આવ્યા હતા. ત્યાં આરોપીઓએ ખોટી લગ્ન વિધિ કરાવી રૂ. ૬ લાખના ઘરેણાં અને રૂ. ૫ લાખ ઓનલાઈન ટ્રાન્સફર કરાવી લીધા હતા. ત્યારબાદ રાત્રિના સમયે મંદિરમાં દર્શન કરવાના બહાને તમામ આરોપીઓ ફરાર થઈ ગયા હતા. ફરિયાદીએ તાત્કાલિક બાકોર પોલીસ સ્ટેશનમાં જાણ કરતા યુનો

દાખલ કરવામાં આવ્યો હતો અને ત્રણ આરોપીઓની ધરપકડ કરવામાં આવી હતી. પ્રાથમિક તપાસમાં કનુભાઈ કાળુભાઈ ડામોર અને તેમના પત્ની શારદાબેન ડામોરે પોતાની દીકરીના દસ્તાવેજો આપ્યા હતા. જોકે, પોલીસે જ્યારે ફરિયાદીને તેમની દીકરી બતાવી ત્યારે ફરિયાદીએ તે જ્યોતિ ન હોવાનું જણાવ્યું હતું, જેની સાથે તેનું લગ્ન કરાવવામાં આવ્યા હતા. પોલીસે આ દિશામાં વધુ તપાસ હાથ ધરી છે કે ફરિયાદીના લગ્ન કઈ છોકરી સાથે કરાવવામાં આવ્યા હતા.

યુ.એન. મહેતા, કેન્સર અને કિડની હોસ્પિટલના નવા સેન્ટર્સને 'સરકારી હોસ્પિટલ'નો દરજ્જો મળ્યો

ગાંધીનગર, ગુજરાત સરકારના અધિકારીઓ, કર્મચારીઓ અને પેન્શનરો માટે ખુશખબર આવી છે. રાજ્ય સરકારે તબીબી સારવારના નિયમોમાં મહત્વપૂર્ણ ફેરફાર કરી ત્રણ અગ્રણી સ્પેશિયાલિટી હોસ્પિટલોના નવા અને ભવિષ્યમાં શરૂ થનારા તમામ સેન્ટર્સને હવે 'સરકારી હોસ્પિટલ' સમકક્ષ માન્યતા આપી છે. આ નિર્ણયથી રાજ્યભરના લાખો પરિવારોને સીધી આર્થિક રાહત મળશે. કયા સેન્ટર્સને મળશે માન્યતા? : સરકારના તાજેતરના ઠરાવ મુજબ અમદાવાદની યુ.એન. મહેતા ઈન્સ્ટિટ્યૂટ ઓફ કાર્ડિયોલોજી, એમ.પી. શાહ

કેન્સર હોસ્પિટલ અને ડ્રાઈઈઝ કિડની હોસ્પિટલ દ્વારા રાજ્યમાં જ્યાં પણ નવા સેન્ટર્સ શરૂ થશે, તે તમામ ખુશખબર આવી છે. રાજ્ય સરકારે તબીબી સારવારના નિયમોમાં મહત્વપૂર્ણ ફેરફાર કરી ત્રણ અગ્રણી સ્પેશિયાલિટી હોસ્પિટલોના નવા અને ભવિષ્યમાં શરૂ થનારા તમામ સેન્ટર્સને હવે 'સરકારી હોસ્પિટલ' સમકક્ષ માન્યતા આપી છે. આ નિર્ણયથી રાજ્યભરના લાખો પરિવારોને સીધી આર્થિક રાહત મળશે. કયા સેન્ટર્સને મળશે માન્યતા? : સરકારના તાજેતરના ઠરાવ મુજબ અમદાવાદની યુ.એન. મહેતા ઈન્સ્ટિટ્યૂટ ઓફ કાર્ડિયોલોજી, એમ.પી. શાહ

સૌરાષ્ટ્ર આસપાસ

ભારતના યુરોપિયન દેશો સાથેના ફ્રી ટ્રેડ એગ્રીમેન્ટ

અમેરિકાની ધમકીઓને અવગણીને ભારતે યુરોપના દેશો સાથે ખાસ એગ્રીમેન્ટ કરવાનું શરૂ કરી દીધું છે. વિશ્વ વ્યાપાર માટે ભારતના પોતાના વેપાર ઉદ્યોગ અને કૃષિ ક્ષેત્રના હિતો સૌથી વધુ મહત્વપૂર્ણ છે આથી તે અમેરિકા સાથે વ્યાપારી કરારમાં ઝુકવા માગતું નથી. અમેરિકા ભારતને અન્ય દેશોની જેમ વધારવાની ધમકીઓ આપ્યા કરે છે પરંતુ ભારતને નવા બજાર પોતાની દ્રષ્ટિ ફેરવી છે એશિયા યુરોપના બજારો સાથે ભારત પોતાના સંપર્કો વધારી રહેવું છે. વૈશ્વિક વેપાર આવના સમયમાં નવી ગોઠવણીમાંથી પસાર થઈ રહ્યો છે. એક તરફ અમેરિકા ટેલિફોન અને પ્રતિબંધોની નીતિ દ્વારા વિશ્વના મોટા ભાગના દેશો પર દબાવણ ઊભું કરી રહ્યું છે, તો બીજી તરફ ચીન પોતાની વિશાળ ઉત્પાદન ક્ષમતા અને સસ્તી નિકાસથી બજારો પર કબજો જમાવવાની કોશિશમાં છે. આ બે મહાસત્તાઓની વચ્ચે ભારતે સાવધ, સંતુલિત અને દીર્ઘદ્રષ્ટિપૂર્ણ માર્ગ પસંદ કર્યો છે. ભારત કોઈ એક દેશ પર આધાર રાખવાને બદલે બહુદુધીય વેપાર સંબંધો મજબૂત કરવાની દિશામાં આગળ વધી રહ્યું છે, અને તેમાં યુરોપિયન યુનિયન સાથેનો ફ્રી ટ્રેડ એગ્રીમેન્ટ એક મહત્વપૂર્ણ પગલું સાબિત થવાનો છે. અમેરિકા ભારત પર ખાસ કરીને કૃષિ અને ડેરી ક્ષેત્રમાં પોતાના ઉત્પાદનો માટે દરવાજા ખોલવાનું દબાવણ કરી રહ્યું છે. પરંતુ ભારત માટે આ ક્ષેત્રો માત્ર વેપારના નથી, તે કચેરી ખેડૂતો અને ગ્રામિણ અર્થવ્યવસ્થાના આધારસ્તંભ છે. તેથી ભારત “ટેલ વુટ્સો, ટેલની ઘાર વુટ્સો” જેવી નીતિ અપનાવીને કોઈ ઉતાવળા નિર્ણય લેવાને બદલે પોતાના હિતોને પ્રાથમિકતા આપી રહ્યું છે. આ સાવચેતીને કારણે ભારત-અમેરિકા વેપાર કરાર અટકાવ પડ્યો છે, પરંતુ આ ૧૪ સમયે ભારતે અન્ય વૈશ્વિક વિકલ્પો તરફ ઝડપથી પગલા ભર્યા છે. યુરોપિયન યુનિયન સાથેનો પ્રસ્તાવિત એગ્રીમેન્ટ એ ૧૪ વ્યૂહરચનાનો ભાગ છે. વર્ષો સુધી ચાલેલી ધીમી વાતચીત પછી હવે આ કરાર અંતિમ તબક્કામાં પહોંચી ગયો છે. લાંબી નવ વર્ષની પ્રતીક્ષા બાદ ૧૯૨૨માં ફરીથી સંવાદ શરૂ થયો હતો અને આજે સરકારી ૨૦ મુદ્દાઓ પર સહમતિ બની ચૂકી છે. બાકી રહેલા મુદ્દાઓ પણ ઉકેલવાના પ્રયત્નો તેજ ગતિએ ચાલી રહ્યા છે. આવનારા ભારત-યુરોપિયન યુનિયન શિખર સંમેલનમાં આ કરાર પર હસ્તાક્ષર થવાની શક્યતા વ્યક્ત થઈ રહી છે, જે વૈશ્વિક વેપાર માટે એક મહત્વની ઘટના બની શકે છે. ભારત અને યુરોપિયન યુનિયન વચ્ચેનો ફ્રી ટ્રેડ એગ્રીમેન્ટ એટલે એવો વ્યાપક વેપાર કરાર, જેના દ્વારા બંને પક્ષો વચ્ચે ચીજવસ્તુઓ, સેવાઓ અને સેવાઓ પર લાગતા શુલ્ક (ટેલિફોન), અડચણો અને નિયમોને સરળ બનાવવામાં આવે છે. યુરોપિયન યુનિયન ૨૭ દેશોનું ગઠબંધન છે અને તે વિશ્વના સૌથી મોટા અને સમૃદ્ધ બજારોમાંનું એક ગણાય છે. ભારત માટે આ કરાર વ્યૂહાત્મક અને આર્થિક રીતે અત્યંત મહત્વનો છે. આ કરારનો મુખ્ય ઉદ્દેશ બંને વચ્ચેનો વેપાર વધારવો, આયાત-નિકાસ ખર્ચ ઘટાડવો, સેવાઓને પ્રોત્સાહન આપવો અને સલાચ સેફ્ટનેને મજબૂત બનાવવાનો છે. આ એગ્રીમેન્ટ થવાથી ઘણા ઉત્પાદનો પરનો કસ્ટમ્સ ડ્યુટી ધીમે ધીમે શૂન્ય અથવા ખૂબ ઓછો કરવામાં આવે છે, જેથી વેપાર વધુ સ્પર્ધાત્મક બને.

યુરોપિયન યુનિયન પહેલેથી જ ભારતનો સૌથી મોટો ટ્રેડિંગ પાર્ટનર છે. આ એગ્રીમેન્ટ બાદ ભારતીય ઉત્પાદકોને એક સાથે સમગ્ર યુરોપના બજારમાં સરળ પ્રવેશ મળશે. ખાસ કરીને ટેક્સટાઇલ, ગાર્મેન્ટ્સ, પેટ્રોલિયમ પેદાશો, ફાર્માસ્યુટિકલ્સ, કેમિકલ્સ, મશીનરી, ઓટોમોબાઇલ પાર્ટ્સ, હેસ્ટકલ્સ અને જેલેક્ટ્રી જેવા ક્ષેત્રોને મોટો ફાયદો થવાની શક્યતા છે. ટેલિફોનથી ભારતીય નિકાસ સસ્તી અને વધુ સ્પર્ધાત્મક બનશે. સેવાઓ અને પ્રોફેશનલ્સ માટે અવસર આ કરારમાં માત્ર ચીજવસ્તુઓ જ નહીં, પરંતુ સેવાઓનો પણ સમાવેશ થાય છે. સાઇટી, સોફ્ટવેર, ફાઇનાન્સ, એન્જિનિયરિંગ, હેલ્થકેર અને પ્રોફેશનલ સર્વિસિસ ક્ષેત્રે ભારતીય કંપનીઓ અને કુટુંબ વ્યાવસાયિકો માટે યુરોપમાં વધુ અવસર ઊભા થશે.

સ્વાસ્થ્ય સુધારે શિયાળાની સવાર...



ક્લિક કોર્નર
- જતીન ડી. ઘેલાણી,

લાગે છે કે શિયાળો થોડો લંબાણો હોય એટલે કે હજુ પછ સવારમાં ઠંડી લાગી રહી જ છે. લગભગ ઉત્તરાચલ પછી ઠંડીનું પ્રમાણ સામાન્ય રીતે ઓછું થતું હોય છે પણ ગ્લોબલ વોર્મિંગ કહી કે પછી જે પણ... આ વખતે જો શિયાળામાં શરીર પ્રત્યે સભાન ન રહ્યા હોય અને કસરત ન કરી હોય તો હજુ પછ શિયાળો ચાલી જ રહ્યો છે. ચાલવા મંડો, દોડવા મંડો કે પછી સાયકલિંગ અથવા યોગ કરો. આ ઈશ્વર તરફથી ઠંડીના દિવસોનો બોનસનો સમયગાળો છે, બરાબર ને.....

સોશિયલ મીડિયાની ભીડ વચ્ચે એકલવાયો માણસ

માણસને સામાજિક પ્રાણી કહેવાય છે. પ્રાણી કાયમ પોતાના ઝુંડ, પોતાના પરિવાર, પોતાના જૂથ સાથે રહેવાનું પસંદ કરતો હોય છે. તેનું કારણ જો સર્વાઈવલની રીતે જોઈએ તો પણ ઘણું મહત્વનું છે. જંગલમાં જીવવું, બીજા ડિસક જાનવરોથી બચીને રહેવું, ભોજન મેળવવું, હુક મેળવવી, સાથ મેળવવો વગેરે જૂથમાં જ શક્ય બને છે. માણસ એક વિચારશિલ અને બુદ્ધિશાળી પ્રાણી છે. તેણે આ જ પદ્ધતિએ પોતાના પરિવારનું, સમુદાયનું, સમાજનું કે પછી દેશનું નિર્માણ કર્યું છે. માણસ એકલો રહીને નહીં પણ સંબંધોમાં જોડાઈને જ સાર્થક રીતે જીવન પસાર કરી શકે છે. સંવાદ, સંવેદના, સહયોગ, સાયુજ્ય, સહવાસ, સમરસતા વગેરે માણસની આત્મા, તેના મનના મૂળમાં રહેતા તત્ત્વો છે. તેના આધારે જ સમાજનું નિર્માણ થયું છે અને સમાજ રચના ચાલે છે.

સમાજ જીવન, સામાજિકતા અને સમાજ વ્યવસ્થાની પરિભાષા ધીમે ધીમે બદલાઈ રહી છે. માણસો હવે સંબંધોના મૂળ નહીં પણ સંબંધોની સંખ્યા ઉપર વધારે ધ્યાન આપે છે. તેને સંબંધ નહીં પણ સંપર્કની જરૂર છે જે માત્ર ભૌતિક જરૂરિયાતો પૂરી કરી શકે. તેમાં જ્યારથી સોશિયલ મીડિયાનો યુગ શરૂ થયો છે ત્યારથી લાગણી અંગૂઠાછાપ થતી જાય છે. લોકો બોલવાનું ઓછું અને ઈમોજી દ્વારા કહી દેવાનું વધારે પસંદ કરે છે. હવે લોકોની વાતો અને સંવાદ ઓછા અને ક્રોમેન્ટ વધી ગયા છે. લોકોને એવો ભ્રમ થવા લાગ્યો છે જે તેની પાસે જેટલા કોન્ટેક્ટ વધારે, તેને જેટલા વધારે લોકો ફોલો કરે છે તેટલા જ તેઓ પ્રભાવશાળી અને વૈવિધ્યપૂર્ણ અસ્તિત્વ ધરાવનારા બની ગયા છે. હકિકત એવી છે કે, ભીડ ભેગી કરવાની આ ભ્રમક યાત્રા અંતે એકલવાયા જીવન તરફ ખેંચી જાય છે જે જીવવું અને જીવવું બંને ખૂબ જ કઠિન હોય છે. તેનો મોટાભાગે અયોગ્ય, અવિચારી અને આત્યંતિક અંત આવતો હોય છે. આપણે માત્ર આસપાસ નજર કરીએ તો પણ ખ્યાલ આવશે કે એવા ઘણા લોકો છે જેમની પાસે સોશિયલ મીડિયામાં હજારોની સંખ્યામાં મિત્રો, ફોલોઅર્સ કે પછી ચાહકો છે પણ વાસ્તવિકતામાં જરૂર પડે તો પડખે ઊભા રહે તેવા પાંચ લોકો પણ નથી. કહેવાતા ચાહકો અને મિત્રોની ભીડમાં એકલતાનો આ દંશ ભયાનક હોય છે. જે માણસને એક જ વખતમાં વાસ્તવિકતાની ધરતી ઉપર ઉતારી દે છે. વાસ્તવિકતા એ છે કે, પહેલાના સમયમાં સંબંધો ખૂબ જ સહજ અને સત્ય સાથે જોડાયેલા હતા. લોકોને એકબીજા માટે સંવેદના હતી પણ સ્ટેટસમાં રસ નહોતો. લોકોમાં એકબીજા પ્રત્યે આત્મીયતા હતી અને તેનાથી જ સંબંધ જીવંત રહેતો હતો. કોઈ એક વ્યક્તિના સુખમાં સમગ્ર સોસાયટી, અપાર્ટમેન્ટ, પોળ કે પછી આસપાસના લોકો ખુશ થતા હતા. કોઈ એક વ્યક્તિના દુઃખમાં આ જ લોકો જરૂર હોય ત્યાં સુધી સતત ખેડપગે રહેતા હતા. હવે આ આત્મીયતા, સંવેદના અને સંવાદ ક્યાંક ગાયબ થઈ ગયા છે. તેની જગ્યાએ લાઈક, કોમેન્ટ અને સબ્સ્ક્રાઈબ લઈ લીધી છે. જની પેઢીને જોશો તો તેનું કોન્ટેક્ટ લિસ્ટ લાંબું હશે, તેના ફોલોઅર્સની યાદી હજારો અને લાખોમાં હશે પણ મનનો ખૂણો સાવ ખાલી હશે. દરરોજ લાખો લોકો એકબીજાને મળે છે, વાતો કરે છે, હસે છે, આનંદ કરે છે પણ આંતરિક રીતે કોઈ જોડાણ નથી. મોટાભાગના સંબંધો કોઈને કોઈ સ્વાર્થના પાયા ઉપર જ રચાતા, ચાલતા અને તુટતા જોવા મળે છે. સ્વાર્થના સંબંધોનું જીવન પણ વરસાદી મંદોડા જેવું હોય છે. જ્યાં સ્વાર્થ છે ત્યાં પાંખો પટપટાવીને ઉડ્યા કરવાનું અને સ્વાર્થ પૂરો થતાં જ સત્યની સવાર થાય ત્યાં તો મરણ થઈ ગયું હોય. તેના કારણે જ ભીડ વચ્ચે ઘેરાયેલો માણસ પણ એકલતાનું વિષ્ણુન કરી રહ્યો છે. સામાજિક મુદ્દા કે અન્ય કોઈ મુદ્દે ભીડ ભેગી કરવી ખૂબ જ સરળ છે. કોઈપણ ટ્રેન સેટ કરીને કે આનંદ કરાવીને લોકોને પોતાની તરફ આકર્ષવા અલગ બાબત છે. અહીંયા સમજવા જેવી બાબત એ છે કે, આવી નકામી અને કહેવાતી ભીડ ભેગી કરનારા લોકો પોતાના પરિવારજનો કે સંતાનો કે અન્ય કોઈને આવા લોકોની ભીડનો ભાગ બનવા દેતા નથી. તેઓ પોતાના પરિવારને આવી ખોટી ભીડ બનવાથી દૂર રાખે છે. તેઓ જાણે છે કે આ ભીડ ક્યાંક સમુદાય છે. ખરેખર જરૂર પડશે ત્યારે ભીડ આવશે નહીં. આ ભીડમાંથી પરાણે બેચાર લોકો પાસે ઊભા હશે. આ વાસ્તવિકતા માણસને અંતરથી તોડી નાખે છે. તેને જ્યાં સુધી આ અનુભવ થતો નથી ત્યાં સુધી સમજાતું જ નથી કે, ખરેખર તે જેને પોતાના માનીને મદદમાં ફરી રહ્યો છે તે ખરેખર તેના પોતાના છે જ નહીં. તે માત્ર એક મુદ્દે ભેગી થયેલી ભીડ છે જેને નાશવંત આકર્ષણ છે. હકિકતે જીવનનું એક જ સત્ય છે કે, મનુષ્યની શક્તિ સંબંધોના એવા મૂળમાં છે જ્યાં ગણતરી કે સ્વાર્થ નહીં પણ સંવેદના મહત્વની હોય છે. હજારોની ભીડ વચ્ચે રહેવા કરતા ગણતરીના લોકો સાથે રહેવું જે તેમને પોતાના માનીને દરેક સ્થિતિમાં તમારી પડખે રહે. સમય એકમાત્ર એવી એરણ છે જેના ઉપર સંબંધોની સત્તાત્યતાની ખરાઈ થતી હોય છે. મુશ્કેલી છે કે, વ્યક્તિને આ બાબતની સમજ ઘણી મોડી આવે છે. લગભગ એવું કહી શકાય કે, સંડયા પછી જ ડાહપણ આવે છે. માણસના જીવનમાં જ્યારે મુશ્કેલ સમય આવે છે અને કલ્પનાની તમામ કારીગરીઓ નિષ્ફળ જાય છે ત્યારે આ દેખાડો કરતા મિત્રો, આત્મીયજનો અને ચાહકોના મોહરા ઉતરી જાય છે. ત્યારે વ્યક્તિને સમજાય છે કે, બનાવટી ભીડ ભેગી કરવાની હયાતમાં આપણે સાચા અને સંવેદનાસભર લોકોને ગુમાવી દીધા. આ વાસ્તવિકતાનું ભાન ખૂબ જ પીડાદાયક હોય છે. ખરેખર તો માણસને ઊભો થતો ભ્રમ, મોહ અને માયા આ બધું કરવા પ્રેરે છે. જેમ જેમ માણસને પ્રસિદ્ધિ મળતી જાય છે તેમ તેમ તેનામાં અહંકાર આવતો જાય છે અને તે વધારે પ્રસિદ્ધિની ઝંખનાના મોહમાં ફસાય છે.



સુપર પાવર અમેરિકામાં અનોખી આધ્યાત્મિક યાત્રા

વિશ્વના સૌથી શક્તિશાળી દેશોમાં ગણાતા અમેરિકાના હૃદયમાં શાંતિનો સાવ સાદો પરંતુ ગહન અપાર સંપત્તિ અને જગતભરમાં પોતાના સુપર પાવર પાવરનું પ્રોમોટેશન કરી રહેલા અમેરિકામાં ગૌતમ બુદ્ધની આધ્યાત્મિક યાત્રા અભૂતપૂર્વ આવકાર મળી રહ્યો છે જ્યાં વાત વાતમાં બંધુક ની ગોળીઓ ચાલે છે. ત્યાં બૌદ્ધ ધર્મ શરણમ ગચ્છામી નો નાદ હવે ગુંજવા લાગ્યો છે. ભારતીય સંસ્કૃતિની આ સૌથી મોટી જીત છે સનાતનની જીત છે.

સંદેશ લઈને પગપાળા આગળ વધતી બૌદ્ધ સાધુઓની શાંતિયાત્રા આજે વૈશ્વિક ધ્યાન ખેંચી રહી છે. ટેક્સાસ રાજ્યથી શરૂ થયેલી અને વોશિંગ્ટન સુધી પહોંચવાની આ દીર્ઘ યાત્રા માત્ર ભૌગોલિક અંતર કાપતી મુસાફરી નથી, પરંતુ માનવ હૃદયને જોડતી એક આધ્યાત્મિક યાત્રા છે. આધુનિકતા, ભૌતિક સુખ અને ઝડપી જીવનશૈલીમાં જીવતા અમેરિકન સમાજને અહિંસા, કરુણા અને શાંતિનો સંદેશ આપતી આ યાત્રા વિશ્વભરમાં આશાનું પ્રતીક બની છે. અમેરિકામાં ૩૮૦૦ કિલોમીટરથી વધુ અંતર કાપતી આ શાંતિયાત્રા ટેક્સાસ રાજ્યમાંથી શરૂ થઈ હતી. ૧૨૦ દિવસ સુધી ચાલનારી આ યાત્રામાં કુલ ૨૪ બૌદ્ધ સાધુઓ જોડાયા છે, જે પગપાળા અલગ અલગ રાજ્યોમાંથી પસાર થઈને અંતે અમેરિકાના પાટનગર વોશિંગ્ટન પહોંચશે. અત્યાર સુધીમાં ૮૨ દિવસની યાત્રા પૂર્ણ કરીને સાધુઓનો સંઘ નોર્થ કેરોલિનાના શાર્લોટ શહેર સુધી પહોંચી ગયો છે. દરેક રાજ્ય અને શહેરમાં તેમને હર્ષભર્યા આવકાર મળી રહ્યો છે. લોકો ફૂલોથી, સ્મિતથી અને મૌન પ્રાર્થનાથી આ સાધુઓનું સ્વાગત કરે છે. અનેક સ્થળોએ સામાન્ય નાગરિકો થોડા કિલોમીટર સુધી સાધુઓ સાથે પગલાં મિલાવી ચાલે છે, જે આ યાત્રાની માનવીય અસર દર્શાવે છે.

આ શાંતિયાત્રાનું મુખ્ય ઉદ્દેશ્ય યુદ્ધ, હિંસા, જાતિવાદ અને દ્વેષથી પીડાતા વિશ્વને શાંતિનો માર્ગ બતાવવાનો છે. અમેરિકાના વિવિધ રાજ્યોમાં ફરીને સાધુઓ શાંતિ, સહઅસ્તિત્વ અને આંતરિક સંતુલનનો સંદેશ આપી રહ્યા છે. અલગ અલગ રાજ્યોના સ્થાનિક બૌદ્ધ સાધુઓ પણ આ યાત્રામાં જોડાઈ રહ્યા છે, જેના કારણે આ આંદોલન વધુ વ્યાપક અને સંયુક્ત બની રહ્યું છે. શાંતિયાત્રા જ્યાં જ્યાં જાય છે ત્યાં લોકોમાં આત્મમંથન અને સંવાદનો માહોલ સર્જાય છે.

આ યાત્રાની આત્મા ગૌતમ બુદ્ધના જીવનદર્શન સાથે ગાઢ રીતે જોડાયેલી છે. ગૌતમ બુદ્ધનો જન્મ ઈસવી પૂર્વે ૫૬૩માં લુંબિનીમાં થયો હતો, જે આજના નેપાળમાં આવેલું છે. રાજકુમાર સિદ્ધાર્થ તરીકે જન્મેલા બુદ્ધે વૈભવ અને સુખસગવડ વચ્ચે ઉછેર લીધો, પરંતુ માનવ જીવનના દુઃખ, રોગ, વૃદ્ધાવસ્થા અને મરણના દ્રશ્યો જોઈને તેમના મનમાં ગહન પ્રશ્નો ઊભા થયા. આ પ્રશ્નોના ઉત્તર શોધવા માટે તેમણે રાજમહેલ અને રાજસુખનો ત્યાગ કર્યો અને સંન્યાસનો માર્ગ અપનાવ્યો.

દીર્ઘ તપસ્યા અને આત્મચિંતન બાદ બોધગયા પાતે તેમને બોધિ પ્રાપ્ત થઈ અને તેઓ ગૌતમ બુદ્ધ બન્યા. બુદ્ધે જે માર્ગ દર્શાવ્યો તે મધ્યમ માર્ગ તરીકે ઓળખાય છે, જેમાં અતિભોગ અને અતિકઠોર ત્યાગ બંનેથી દૂર રહેવાની વાત કરવામાં આવી છે. દુઃખનું કારણ તૃષ્ણા છે અને દુઃખથી મુક્તિ માટે કરુણા, સમ્યક વિચાર અને અહિંસા જરૂરી છે, એવો બુદ્ધનો ઉપદેશ આજે પણ એટલો જ પ્રાસંગિક છે. બુદ્ધનું જીવનદર્શન માત્ર ધાર્મિક ઉપદેશ

નથી, પરંતુ માનવ જીવનને સંતુલિત અને શાંતિપૂર્ણ બનાવવાની એક વૈશ્વિક ફિલસૂફી છે.

અમેરિકાની આ શાંતિયાત્રામાં બુદ્ધના આ જ સિદ્ધાંતો જીવંત સ્વરૂપે જોવા મળે છે. સાધુઓ કોઈ ભાષણ કે વિવાદ વગર, માત્ર પોતાના પગલાં, મૌન અને સહનશીલતા દ્વારા સંદેશ આપે છે. તેમની શાંત ચાલ, સરળ જીવન અને વિનમ્ર વેશભૂષા લોકોના મનમાં પ્રશ્ન જગાવે છે કે સાચી શાંતિ શું છે અને તે કેવી રીતે પ્રાપ્ત થાય. ભૌતિક સુખથી ભરપૂર સમાજમાં આંતરિક શાંતિની તરસ કેટલી ઊંડી છે, તે આ યાત્રા સ્પષ્ટ કરે છે.

ટેક્સાસથી લઈને નોર્થ કેરોલિના અને આગળ વોશિંગ્ટન તરફ વધતી આ યાત્રા દરમિયાન અનેક સાંસ્કૃતિક, સામાજિક અને ધાર્મિક સમુદાયો સાથે સંવાદ સ્થાપિત થઈ રહ્યો છે. ચર્ચો, શાળાઓ, યુનિવર્સિટીઓ અને જાહેર સ્થળોએ સાધુઓનું સ્વાગત થાય છે. યુવાનો, વૃદ્ધો, વિવિધ ધર્મોના અનુયાયીઓ આ યાત્રામાં રસ લે છે અને શાંતિના સંદેશને પોતાની રીતે સમજે છે. આ યાત્રા બતાવે છે કે શાંતિ કોઈ એક દેશ કે ધર્મની મિલકત નથી, પરંતુ સમગ્ર માનવજાતની આવશ્યકતા છે.

આજના સમયમાં જ્યારે વિશ્વ યુદ્ધ, આતંકવાદ, પર્યાવરણીય સંકટ અને માનસિક તણાથી ઘેરાયેલું છે, શક્તિશાળી સંદેશ છે. અંતે કહી શકાય કે ટેક્સાસથી વોશિંગ્ટન સુધીની બૌદ્ધ સાધુઓની આ શાંતિયાત્રા માત્ર એક યાત્રા નથી, પરંતુ માનવતા માટેની પ્રાર્થના છે. અમેરિકામાં શાંતિનો સંદેશ તેનો મુખ્ય સૂર બનીને ગુંજાય છે અને દુનિયાને યાદ અપાવે છે કે શાંતિનો માર્ગ લાંબો હોઈ શકે, પરંતુ તે ચાલીને જ પૂર્ણ થાય છે.



ભારત-પાકિસ્તાન મેગા-મેચ એક જ દિવસ ૧૫મી તારીખે બે વાર રમાશે

મુંબઈ, જ્યારે પણ ભારત અને પાકિસ્તાન ક્રિકેટના મેદાન પર સામસામે આવે છે, ત્યારે વિશ્વભરના ક્રિકેટ ચાહકો સમગ્ર વિશ્વનું ધ્યાન આકર્ષિત કરે છે. આ વખતે, ભારત અને પાકિસ્તાન વચ્ચે એક જ દિવસે બે મેગા-મેચ રમાશે. ક્રિકેટ ચાહકો માટે આ એક રોમાંચક દિવસ બનવાનો છે. હવે તમે વિચારી રહ્યા હશો કે એક જ દિવસમાં બે ભારત-પાકિસ્તાન મેચ કેવી રીતે શક્ય બની શકે? આ પ્રશ્નનો જવાબ છે: ભારત અને પાકિસ્તાન વચ્ચે આ વખતે મહિલાની ૧૫મી તારીખે બે મેચ રમાશે.

હકીકતમાં, ટી ૨૦ વર્લ્ડ કપ ૨૦૨૬ કે ફેબ્રુઆરીથી શરૂ થશે. આ ટુર્નામેન્ટ ભારત અને શ્રીલંકાની ધરતી પર રમાશે, જેમાં



ભારતીય ક્રિકેટ ટીમ ૧૫મી ફેબ્રુઆરીએ પાકિસ્તાનનો સામનો કરશે. આ મેચ કોલંબોના આર. પ્રેમદાસા સ્ટેડિયમમાં સાંજે ૭ વાગ્યે પાકિસ્તાન વચ્ચે આવાતા મહિલાની ૧૫મી તારીખે બે મેચ રમાશે. હવે વાત કરીએ ભારત અને પાકિસ્તાન વચ્ચેની બીજી મેચની.

ટી ૨૦ વર્લ્ડ કપ ૨૦૨૬ માં ભારત-પાકિસ્તાન મેચ પહેલા,

સમયપત્રકની જાહેરાત પછી, એ સ્પષ્ટ થઈ ગયું કે ભારત અને પાકિસ્તાન ૧૫ ફેબ્રુઆરીએ બે વાર એકબીજા સામે ટકરાશે. જોકે, સારા સમાચાર એ છે કે બંને મેચનો સમય અલગ છે, જેનાથી ચાહકો બંને મેચનો આનંદ માણી શકશે. કુલ ૮ ટીમો ભાગ લેશે.

જ્યારે પુરુષોની ટીમો ટી ૨૦ વર્લ્ડ કપમાં ભાગ લેશે, ત્યારે મહિલા ટીમો એશિયા કપ રાઈલિંગ સ્ટાર્સ ૨૦૨૬ માં પોતાનું કૌશલ્ય દર્શાવતી જોવા મળશે. મહિલા એશિયા કપ રાઈલિંગ સ્ટાર્સ ૨૦૨૬ માં કુલ ૮ ટીમો ભાગ લેશે, જેને બે ગ્રુપમાં વિભાજિત કરવામાં આવશે. ભારત અને પાકિસ્તાનને એક જ ગ્રુપમાં મુકવામાં આવ્યા છે. ગ્રુપ એમાં ભારત છે, પાકિસ્તાન એ, યુએઈ અને નેપાળનો સમાવેશ થાય છે. ગ્રુપ બીમાં બાંગ્લાદેશ છે, શ્રીલંકા છે, મલેશિયા

અને યજમાન થાઈલેન્ડનો સમાવેશ થાય છે. મહિલા રાઈલિંગ સ્ટાર્સ એશિયા કપ ૨૦૨૬ સંપૂર્ણ સમયપત્રક ૧૩ ફેબ્રુઆરી: પાકિસ્તાન એ વિરુદ્ધ નેપાળ : ભારત એ વિરુદ્ધ યુએઈ, ૧૪ ફેબ્રુઆરી મલેશિયા વિરુદ્ધ થાઈલેન્ડ, બાંગ્લાદેશ એ વિરુદ્ધ શ્રીલંકા એ, ૧૫ ફેબ્રુઆરી, યુએઈ વિરુદ્ધ નેપાળ, ભારત એ વિરુદ્ધ પાકિસ્તાન એ, ૧૬ ફેબ્રુઆરી, શ્રીલંકા એ વિરુદ્ધ મલેશિયા, બાંગ્લાદેશ એ વિરુદ્ધ થાઈલેન્ડ, ૧૭ ફેબ્રુઆરી, ભારત એ વિરુદ્ધ નેપાળ, પાકિસ્તાન એ વિરુદ્ધ યુએઈ, ૧૮ ફેબ્રુઆરી, બાંગ્લાદેશ એ વિરુદ્ધ મલેશિયા, શ્રીલંકા એ વિરુદ્ધ થાઈલેન્ડ, ૨૦ ફેબ્રુઆરી, સેમિકાઈનલ ૧, સેમિકાઈનલ ૨, ફેબ્રુઆરી ૨૨ ફાઈનલ...

શુભમન ગિલ વનડે શ્રેણી પછી આરામ કરશે નહીં, રણજી ટ્રોફીમાં પંજાબ માટે રમશે

નવીદિલ્હી, ભારતના ટેસ્ટ અને વનડે કેપ્ટન શુભમન ગિલે રવિવારે સમાપ્ત થયેલી ન્યૂઝીલેન્ડ સામેની વનડે શ્રેણી પછી આરામ ન કરવાનો નિર્ણય લીધો છે. તે ગુરુવારથી રાજકોટમાં સૌરાષ્ટ્ર સામે રણજી ટ્રોફી મેચમાં પંજાબ માટે રમશે. વિજય હજારે ટ્રોફીના સમાપન પછી, રણજી ટ્રોફીનો આગળનો તબક્કો હવે ચાલી રહ્યો છે.

ગિલ ન્યૂઝીલેન્ડ સામેની વનડે શ્રેણીમાં ત્રણેય મેચ રમ્યો હતો. ક્રીવીઝ સામેની પાંચ મેચની ટીર૦ શ્રેણી માટે તેની પસંદગી કરવામાં આવી નથી. આરામ કરવાને બદલે, તેણે તાત્કાલિક રેડ-બોલ ક્રિકેટમાં પાછા ફરવાનું પસંદ કર્યું છે. ૨૬ વર્ષિય ખેલાડીનું લક્ષ્ય પંજાબને રણજી ટ્રોફી નોકઆઉટમાં



વર્લ્ડ જવાનું રહેશે. પંજાબ ટીમના નજીકના સુત્રને જણાવ્યું હતું કે, "શુભમનને વનડે શ્રેણી પછી આરામ ન કરવાનો નિર્ણય લીધો છે. ઈન્ડોરથી રાજકોટ પહોંચવામાં તેને આઠ કલાક લાગ્યા કારણ કે કોઈ સીધી ફ્લાઈટ ઉપલબ્ધ નથી." પંજાબ હાલમાં ગ્રુપ બીમાં છઠ્ઠા સ્થાને છે અને પાંચ મેચમાંથી ૧૧ પોઈન્ટ ધરાવે છે. આગામી રાઉન્ડમાં સ્થાન મેળવવા માટે તેને બાકીની ત્રણેય મેચ જીતવી પડશે. ગિલની વાપસીથી તેની બેટિંગ મજબૂત થઈ છે. કોલકાતામાં દક્ષિણ આફ્રિકા સામેની પ્રથમ ટેસ્ટમાં ઈજ્ઞાસત થયા બાદ ગિલ પહેલીવાર રેડ-બોલ ક્રિકેટ રમશે.

શક્તિશાળી બેટ્સમેન બાબર અને ગિલના વિશ્વ રેકોર્ડને તોડવાથી માત્ર નવ રન દૂર રહ્યો છતાં તેણે ઈતિહાસ રચ્યો



ઈન્દોર, રમાયેલી ત્રીજી વનડેમાં ભારત સામે શાનદાર સદી ફટકારી. મિશેલની વિસ્ફોટક સદીને કારણે, ન્યૂઝીલેન્ડે ભારતને ૪૧ રનથી હરાવ્યું અને ત્રણ મેચની શ્રેણી ૨-૧ થી જીતી લીધી. ડેરિલ મિશેલે

જેમાં ૨ સદી અને ૧ અડધી સદીનો સમાવેશ થાય છે. ડેરિલ મિશેલને ભારત સામેની વનડે શ્રેણીમાં શુભમન ગિલ અને બાબર આઝમનો પ્રભાવશાળી વિશ્વ રેકોર્ડ તોડવાની તક મળી હતી, પરંતુ તે માત્ર થોડા રનથી તે ચૂકી ગયો. હકીકતમાં, મિશેલ ૩ મેચની વનડે શ્રેણીમાં સૌથી વધુ રન બનાવવાના રેકોર્ડથી માત્ર ૮ રન દૂર રહ્યો. જો તેણે વધુ ૮ રન બનાવ્યા હોત, તો તે વનડે શ્રેણીમાં સૌથી વધુ રન બનાવવાના રેકોર્ડથી બાબર આઝમ અને શુભમન ગિલની બરાબરી કરી શક્યો હોત. વધુમાં, ૮ રન સાથે, તે વનડે શ્રેણીમાં સૌથી વધુ રન બનાવવા માટે બાબર અને ગિલને પાછળ છોડી ગયો હોત. જો કે, આવું થયું નહીં, અને મિશેલને વનડે શ્રેણીમાં ત્રીજા સૌથી વધુ રન બનાવવાના રેકોર્ડથી સંતોષ માનવો પડ્યો.

ડેરિલ મિશેલ ભલે ગિલ અને બાબરને પાછળ છોડી શક્યો ન હોય, પરંતુ તે ત્રણ મેચની વનડે શ્રેણીમાં ૩૫૦ થી વધુ રન બનાવનાર ન્યૂઝીલેન્ડનો પ્રથમ બેટ્સમેન અને વિશ્વનો ફક્ત ત્રીજો બેટ્સમેન બન્યો.

ત્રણ મેચની વનડે શ્રેણીમાં સૌથી વધુ રન બનાવનાર બેટ્સમેન : બાબર આઝમ - ૩૬૦, શુભમન ગિલ - ૩૬૦, ડેરિલ મિશેલ - ૩૫૨, ઈમરુલ કાયસ - ૩૪૮, પયુમ નિસાકા - ૩૪૬, ક્રિવન્ટન ડી કોક - ૩૪૨, માર્ટિન ગુટ્ટિલ - ૩૩૦..

મિશેલ વનડે શ્રેણીમાં સૌથી વધુ રન બનાવનાર ક્રિવી બેટ્સમેન બન્યો, કોહલીએ પોતાની સદી સાથે ક્યો નવો રેકોર્ડ બનાવ્યો?

મુંબઈ, ન્યૂઝીલેન્ડે રવિવારે ઈન્દોરના હોલકર સ્ટેડિયમ ખાતે રમાયેલી ત્રીજી અને નિર્ણાયક વનડે મેચમાં ભારતને હરાવ્યું, ત્રણ મેચની વનડે શ્રેણી ૨-૧ થી જીતી. આ વિજય ફક્ત એક મેચ કે શ્રેણી માટે નહોતો, પરંતુ તે ઈતિહાસ રચનારો હતો, કારણ કે તે ભારતમાં ભારત સામે ન્યૂઝીલેન્ડનો પ્રથમ દ્વિપક્ષીય વનડે શ્રેણી વિજય હતો.



ડેરિલ મિશેલ આ શ્રેણીનો સૌથી મોટો હીરો હતો. તેણે ત્રણ મેચમાં ૩૫૨ રન બનાવ્યા. આ ત્રણ મેચની વનડે શ્રેણીમાં બાબર આઝમ (૩૬૦ વિરુદ્ધ વેસ્ટ ઈન્ડિઝ, ૨૦૧૬) અને શુભમન ગિલ (૩૬૦ વિરુદ્ધ ન્યૂઝીલેન્ડ, ૨૦૨૨) પછીનો ત્રીજો સૌથી વધુ સ્કોર છે. મિશેલના ૩૫૨ રન ત્રણ મેચની દ્વિપક્ષીય શ્રેણીમાં ન્યૂઝીલેન્ડનો સૌથી વધુ સ્કોર છે. તેણે માર્ટિન ગુટ્ટિલનો ૨૦૧૩નો રેકોર્ડ (૩૩૦ રન) તોડ્યો. આ

મિશેલનું ભારત સામે પ્રદર્શન : મિશેલ પાસે હવે વનડેમાં ચાર ૧૩૦+ સ્કોર છે. આ ન્યૂઝીલેન્ડ માટે સંયુક્ત રીતે સૌથી વધુ છે. આ ચારેય ઈનિંગ્સ ભારત સામે આવી છે, જે ભારત સામે કોઈપણ બેટ્સમેન દ્વારા સૌથી વધુ છે. આ પહેલા, આ રેકોર્ડ સનથ જયસુર્યા (૩) ના નામે હતો. દુનિયામાં ફક્ત ત્રણ બેટ્સમેનોએ એક જ ટીમ સામે ચાર કે તેથી વધુ ૧૩૦+ સ્કોર બનાવ્યા છે.: સચિન તેંડુલકર (ઓસ્ટ્રેલિયા સામે ૫) રોહિત શર્મા (ઓસ્ટ્રેલિયા સામે ૫), વિરાટ કોહલી (શ્રીલંકા સામે ૪), ભારતની ભૂમિ પર ભારત સામે મિશેલનું વર્ચસ્વ ભારત સામે મિશેલની ચારેય વનડે સદી ભારતમાં આવી છે.

પ્રજાસત્તાક દિવસની પરેડમાં વંદે માતરમની નવી રચના રજૂ કરશે એમએમ કીરવાણી, દેશભરના ૨,૫૦૦ કલાકારો પરફોર્મ કરશે

મુંબઈ, પ્રજાસત્તાક દિવસની પરેડ ઘણી રીતે ખાસ છે. હવે, ૨૦૨૬ની પ્રજાસત્તાક દિવસની પરેડ વધુ ખાસ બનવા જઈ રહી છે. કારણ કે આ વખતે, ઓસ્કાર વિજેતા સંગીતકાર એમ.એમ. કીરવાણી દ્વારા રચિત એક સૂર આ પ્રસંગે સંભળાશે. રાષ્ટ્રીય ગીત 'વંદે માતરમ' ની ૧૫૦મી વર્ષગાંઠ પર, એમ.એમ. કીરવાણી પ્રજાસત્તાક દિવસની પરેડ માટે સંગીત કંપોઝ કરશે.

એમ.એમ. કીરવાણી ૨૬ જાન્યુઆરીએ રાષ્ટ્રીય ગીત 'વંદે માતરમ' ની ૧૫૦મી વર્ષગાંઠ નિમિત્તે ભવ્ય પ્રજાસત્તાક દિવસની પરેડ માટે સંગીત કંપોઝ કરશે. આ જાહેરાતથી સોશિયલ મીડિયા પર ઉત્સાહનો માહોલ સર્જાયો છે. આ સમાચારની પુષ્ટિ કરતા, એમ.એમ. કીરવાણીએ ઈન્સ્ટાગ્રામ પર એક પોસ્ટ શેર કરી. આ સન્માન માટે કૃતજ્ઞતા વ્યક્ત કરતા કીરવાણીએ લખ્યું, "મિત્રો, વંદે માતરમ ગીતની ૧૫૦મી વર્ષગાંઠના શુભ પ્રસંગે, મને સંસ્કૃતિ મંત્રાલય હેઠળ ૨૬ જાન્યુઆરીએ પ્રજાસત્તાક

દિવસની પરેડ માટે સંગીત રચવાનો લઘવો મળ્યો છે. દેશભરમાંથી ૨,૫૦૦ કલાકારો આ ભવ્ય પ્રસ્તુતિમાં ભાગ લેશે. આ ઐતિહાસિક શણાંચા સાક્ષી બનવા માટે જોડાયેલા રહો." ચાલો વંદે માતરમની ઉજવણી કરીએ. 'પ્રજાસત્તાક દિવસે, ભારતભરમાંથી ૨૫૦૦ કલાકારોનું એક મોટું જૂથ પ્રદર્શન કરશે, જે દેશના સ્વતંત્રતા સંગ્રામમાં મહત્વપૂર્ણ ભૂમિકા ભજવનારા ગીતને શક્તિશાળી શ્રદાંજલિ આપશે. એમએમ કીરવાણીના નેતૃત્વમાં, શાસ્ત્રીય ઊંડાણ, સાંસ્કૃતિક વિવિધતા અને દેશભક્તિની ભાવનાથી ભરપૂર આ પ્રદર્શન દેશના સૌથી મોટા ઉત્સવ મંગોમાંના એક પર રજૂ કરવામાં આવશે. કામના મોરચે, એમએમ કીરવાણી ફરી એકવાર એસએસ રાજામોલી સાથે સહયોગ કરી રહ્યા છે. કીરવાણી રાજામોલીની આગામી ફિલ્મ 'વારાણસી' માટે સંગીત આપી રહ્યા છે. ગયા વર્ષે ફિલ્મના 'ગ્લોબેટ્ટેર' ઈવેન્ટમાં એમએમ કીરવાણી દ્વારા રચિત એક ગીત લોન્ચ કરવામાં આવ્યું હતું. આ ગીત શ્રુતિ હાસને ગાયું છે. જ્યારે તેના શબ્દો ચૈતન્ય પ્રસાદે લખ્યા છે.

તારક મહેતા ફેમ બબીતા ૩૮ વર્ષની ઉંમરે કરશે લગ્ન!

મુનમુન દત્તાએ રણવીર અલ્લાબાદિયાના પોડકાસ્ટ પર પ્રેમ, લગ્ન અને બ્રેકઅપ્સ વિશે વાત કરી

મુંબઈ, પ્રખ્યાત ટેલિવિઝન તારક મહેતા કા ઉલ્ટા ચશ્મા. ફેમ બબીતા એટલે કે મુનમુન દત્તા ફરી એકવાર હેડલાઈન્સમાં છે, કારણ કે તેના લગ્નના સમાચાર ઓનલાઈન ફેલાઈ રહ્યા છે. "તારક મહેતા કા ઉલ્ટા ચશ્મા" ની અભિનેત્રી હજુ પણ અપરિણીત છે અને ટેલિવિઝન ઉદ્યોગની સૌથી સુંદર અભિનેત્રીઓમાંની એક છે. ૩૮ વર્ષની ઉંમરે પણ, મુનમુન ખૂબ જ સુંદર દેખાય છે અને તેની ફિટનેસ અને શારીરિક ક્ષમતામાં કોઈપણ અભિનેત્રીને ટક્કર આપી શકે છે. તેણીએ તાજેતરમાં જ તેના લગ્ન અને તે કેવા પુરુષની શોધમાં છે તે વિશે ખુલાસો કર્યો. મુનમુન દત્તાએ રણવીર અલ્લાબાદિયાના પોડકાસ્ટ પર પ્રેમ, લગ્ન અને બ્રેકઅપ્સ વિશે વાત કરી. લગ્ન વિશે પૂછવામાં આવતા મુનમુને કહ્યું, હું પ્રેમમાં છું. મને હજુ સુધી સ્પષ્ટતા નથી કે હું લગ્ન

કરવા માંગુ છું કે નહીં. જો તે મારા નસીબમાં હશે તો હું લગ્ન કરીશ. હું એવી છોકરી નથી જે લગ્નનો પીછો કરે છે. બાળપણથી મેં ક્યારેય આવા પતિ કે આવા લગ્નનું સ્વપ્ન જોયું નથી. તેને કેવા પ્રકારના છોકરા ગમે છે? અભિનેત્રીએ કહ્યું, તે છોકરો દેખાવડો હોવો જોઈએ. સ્માર્ટ હોવો જોઈએ. તેની પાસે પૈસા હોવા જોઈએ. તેની પાસે વાતચીત કરવાની કુશળતા હોવી જોઈએ. હું એવી છોકરી નથી જે જુદું બોલે છે. હું આ બધું વસ્તુઓ એક છોકરામાં ઈચ્છું છું. આજકાલ, મને ક્રીસ્ટિયન ક્લાકારો પર ખૂબ જ કશ છે. મને તેઓ ગમે છે.

શબ્દ શોધો

S	ણા	ભા	ગુ	ગ	ગ	S	લી	ગુ	ગં	કો	ણા
મ	ળ	ફ	અ:	મ	જ	મ	ણ	લા	કા	દ	લ
રો	તા	પ	સ	ન	ના	રી	શિ	મ	ચ	ધ	રી
કા	ઈ	ણા	ગુ	અ	મ	મ	ગ	ઝ	લ	મ	હિ
અં	એ	ર	વા	મા	દ	અ	ત	ર	રો	ડો	ચી
રો	બા	ઊ	દા	મ	ન	ગ	ણા	મો	વા	મ	બા
શિ	ગ	અ:	બં	ર	આ	ચ	અ:	ણા	અ:	ર	ગં
દ	ઓ	અ	ન	લો	ક	કા	પ્ર	અ	દા	ક	પ્ર
તી	ર	અ	ભ	ચા	અ:	બં	સ	પ્રા	ઈ	ણે	આ
ળો	કા	બૂ	ર	આ	આ	કા	સા	બ	કા	સ	રી
સા	અ	ઓ	ર	ક	આ	જ્ઞા	ન	ધ	અં	ર	ભો
ર	દ	ફ	ર	હિ	આ	જ્ઞા	કા	બ	ળ	સા	મ

ગઝલ, ગુમનામ, ગુમાન, ગુલામ, ચકચાર, ચમચી, જ્ઞાન, ડમરી, ડમરો, તાપસ

વિવાદ વચ્ચે, એઆર રહેમાનની પુત્રીઓ તેમના પિતાને ટેકો આપે છે, અપમાન અને ટીકા વિશે બોલે



મુંબઈ, પીઠ સંગીતકાર એઆર રહેમાન હાલમાં ફિલ્મ અને સંગીત ઉદ્યોગ પર તેમની ટિપ્પણીઓને કારણે સમાચારમાં છે. રહેમાને કહ્યું કે છેલ્લા કેટલાક વર્ષોમાં બોલિવુડમાં તેમના કામના અભાવ પાછળ સાંપ્રદાયિક કારણો હોઈ શકે છે. વ્યાપક પ્રતિક્રિયાઓ પછી, તેમણે સ્પષ્ટતા જાહેર કરી, પરંતુ તેમના નિવેદન પર ચર્ચા ચાલુ છે. દરમિયાન, સંગીતકારની પુત્રીઓ, ખતીજા અને રહીમાએ આ બાબતે પ્રતિક્રિયા આપી છે. તેમણે સીધી ટિપ્પણી કરી નથી, પરંતુ મલયાલમ સંગીતકાર કેલાશ મેનનની ટિપ્પણી શેર કરી છે, જેમાં વિવાદ પર તેમના મંતવ્યો

જાહેર કરવામાં આવ્યા છે. ખાતીજા અને રહીમાએ રહેમાન વિવાદ પર કેલાશ મેનનની પોસ્ટ તેમની ઈન્સ્ટાગ્રામ વાત્ઓ પર શેર કરી છે. તેમની પોસ્ટમાં, કેલાશ મેનને "અસંમત, અપમાન ન કરો" શીર્ષકવાળી એક લાંબી નોંધ શેર કરી છે. તેમાં, તેમણે લખ્યું છે કે, "જે લોકો એઆર રહેમાન પર પોતાના મનની વાત કહેવાનો આરોપ લગાવી રહ્યા છે તેઓ એક મૂળભૂત મુદ્દાને અવગણી રહ્યા છે. તેમણે પોતાના મનની વાત કહી. તે તેમનો અધિકાર છે. તમે તેમની સાથે અસંમત હોઈ શકો છો, પરંતુ તમે તેમને તેમના અનુભવો વ્યક્ત કરવાની સ્વતંત્રતાથી વંચિત રાખી શકતા નથી." વૈશ્વિક સ્તરે આદરણીય કલાકારને અપમાનજનક કહેવું, તેમના ધર્મ પર પ્રશ્ન ઉઠાવવો, તેમની તાજેતરની રચનાઓની મજાક ઉડાવવી અને તેમના જીવનના અનુભવોનો પીડિત કાર્ડ તરીકે ઉપયોગ કરવો એ ટીકા નથી. તે મંતવ્યો તરીકે રજૂ કરાયેલી દ્વેષપૂર્ણ ટિપ્પણીઓ છે. ટીકા ઠીક છે, પરંતુ આદર વિના ગુસ્સો દર્શાવવાથી તેમના વિશે ઓછું અને આપણા વિશે વધુ કહેવાય છે. 'રહેમાનની બે પુત્રીઓએ કેલાશ મેનનની આ પોસ્ટ તેમની ઈન્સ્ટાગ્રામ વાત્ઓ પર શેર કરી.



દેશહિત કોઈનો ઈજારો નથી, સંઘને રાજનીતિ સાથે સંબંધ નથી:મોહનજી ભાગવત



સોશ્યલ મિડિયા આપણું માલિક ન બનવું જોઈએ,ઝેન-જી કોરી સ્લેટ છે અને ખૂબ પ્રમાણિક છે, તેમને સાંભળો હિન્દુ-મુસ્લિમ વચ્ચે વૈમનસ્યનો પાડોશી દેશનો વિભાજનકારી વિચાર ભારતમાં ના પ્રસારે તે જરૂરી: ડૉ.મોહનજી ભાગવત

રાજકોટ:રાષ્ટ્રીય સ્વચ્છતા સંઘના સરસંઘચાલક પૂ. ડૉ. મોહનજી ભાગવતે આજે રાજકોટમાં સૌરાષ્ટ્ર-કચ્છના અગ્રણી લોકો સાથે વિચારગોષ્ઠી યોજી હતી. સેવાભારતી ભવન ખાતે આયોજિત આ કાર્યક્રમમાં સૌરાષ્ટ્ર-કચ્છમાંથી ગણમાન્ય લોકો ઉપસ્થિત રહ્યા હતા. આ તકે ડૉ. મોહનજીએ કહ્યું હતું કે, દેશહિતનો કોઈને ઈજારો ન આપી શકાય. તે સૌનું કામ છે અને સંઘ આ પ્રકારનાં કાર્યો કરનારા સૌની સાથે છે.હિન્દુ સમાજને જ સૌથી મોટો ગણાવતા ડૉ. મોહનજીએ કહ્યું હતું કે, અનેક ઉપેક્ષા, વિરોધ, પ્રતિબંધો છતાં સંઘ આગળ વધ્યો છે અને સ્વીકૃતિ વધી છે, તે હિન્દુ સમાજના આશીર્વાદથી જ થયું છે. જે લોકો દેશહિતમાં કામ કરે છે, તે સંઘ સાથે જોડાયેલા હોય કે ના હોય, તેઓ સંઘના સ્વચ્છતા સંઘને તેવું સંઘ માને છે.સાહજિક વાર્તાલાપ કરતાં છે. મોહનજીએ કહ્યું હતું કે, સંઘને જાણવા અને સમજવાનો પ્રયાસ નિરંતર ચાલતો રહે છે.

અમે પણ સતત એ પ્રક્રિયામાં છીએ. સંઘની કોઈ સાથે તુલના ન કરી શકાય. અન્ય દેશો આજે સંઘની કાર્યપદ્ધતિનો અભ્યાસ કરી રહ્યા છે. સંઘ દેશહિતમાં કાર્ય કરનારા લોકોને તૈયાર કરવાની, આ પ્રકારનાં કામો કરતા લોકોને સાથે લઈને ચાલતી એક અનોખી કાર્યપદ્ધતિ છે.તેમણે કહ્યું હતું કે, સંઘના સ્વચ્છતા સંઘમાં તેમજ સમાજના વિવિધ ક્ષેત્રોમાં કામ કરે છે. સંઘ કોઈને રિમોટથી કંટ્રોલ કરતો નથી, કરવા માગતો નથી. શુદ્ધ સાત્વિક પ્રેમ, આત્મીયતાના આધારે સંઘનું કાર્ય ચાલે છે. સંઘ શાખાના માધ્યમથી સંસ્કાર આપીને સ્વચ્છતાને તૈયાર કરે છે. પછી સ્વચ્છતા પોતાના વિવેક અનુસાર કાર્ય કરે છે. આ લોકો દેશ માટે જીવે અને જરૂર પડ્યે દેશ માટે સમર્પણ આપવા તૈયાર રહે છે. સંઘની આ મેથોડોલોજી છે.

તમામ વિચારધારાઓ અને કાર્યોનો સમન્વય સંઘમાં છે.સંઘના સ્થાપક ડૉ. હેડગેવારજીના જીવન પ્રસંગોના ઉલ્લેખ સાથે તેમણે કહ્યું હતું કે, ડોક્ટરજીએ આ જન્મમાં માત્ર દેશહિત માટે કામ કરવાની પ્રતિજ્ઞા લીધી હતી. દેશની આઝાદી માટે અનેક મહાનુભાવો કાર્યરત હતા, પરંતુ ડોક્ટરજીએ ઈતિહાસનું મંથન કર્યું અને દેશ ફરી ગુલામ ન બને તે માટે સમાજના દોષો દૂર કરીને સંગઠિત, આત્મગૌરવયુક્ત અને શક્તિશાળી સમાજના નિર્માણ માટે સંઘની શરૂઆત કરી હતી. આ માટે તેમણે પહેલા ૧૦ વર્ષ સમાજ જીવનમાં પ્રયોગો કર્યા. બાદમાં ૧૯૨૫માં સંઘની સ્થાપના કરી. એ પછી સતત ૧૪ વર્ષ સુધી વિરોધ, ઉપેક્ષા વચ્ચે ધરાતલ પર કામ કરતાં-કરતાં સંઘની કાર્યપદ્ધતિ તૈયાર થઈ છે.હિન્દુત્વની વ્યાખ્યા સ્પષ્ટ કરતાં તેમણે કહ્યું હતું કે, હિન્દુત્વ એ જીવન પદ્ધતિ છે. જે વિચારમાંથી સંવિધાન તૈયાર થયું છે, સંઘ એ જ પદ્ધતિથી કામ કરે છે. હિન્દુ એ ગુણ અને સ્વભાવ દર્શાવે છે, તેભારતનો

ઈકો ફ્રેન્ડલી પેન, કુંડામાં રોપવાથી છોડ ઊગે

પૂ. મોહનજીની ઉપસ્થિતિમાં રાજકોટમાં બે દિવસના વિવિધ કાર્યક્રમોનું આયોજન કરવામાં આવ્યું છે, આ તમામ કાર્યક્રમો સિંગલ ડેય ધ્વાસ્તિક મુક્ત રહ્યા. દરમિયાન પેન સહિત ઈકો ફ્રેન્ડલી વસ્તુઓનો ઉપયોગ કરવામાં આવ્યો. આ વિશિષ્ટ પેન વપરાશના અંતે કુંડામાં રોપી દેવાથી માટીમાં ભળી જાય છે અને તેમાંથી છોડ ઊગે છે.

જવાબદાર સમાજ છે.તેમણે કહ્યું કે, દુનિયાના દેશો શક્તિશાળી બન્યા પછી ક્યા માર્ગ ચાલે છે, તે બધા જુએ છે. પરંતુ ભારતજ એવો દેશ છે, જે શક્તિશાળી બન્યા પછી પણ વસુધૈવ કુટુંબકમની ભાવનાથી કામ કરે છે. ભારત વિશ્વગુરુ બનીને દુનિયાનું માર્ગદર્શન કરશે. ભારત ભૂમિમાંથી અલગ પડેલા દેશોએ પોતાને ચોક્કસ મત-પંથના દેશો ગણાવ્યા અને દુનિયાના અન્ય દેશો પણ પોતાને ચોક્કસ મત-પંથના દેશ કહે છે. ભારત એ હિન્દુ રાષ્ટ્ર છે અને એટલા માટે જ ક્યારેય પોતાને હિન્દુ દેશ નથી કહ્યો, કારણ કે હિન્દુ સૌ મત-સંપ્રદાય-પંથનું સ્વાગત કરે છે. ભારત

રહ્યો છે. હજુ પણ દરેક ગ્રામ અને નગર સુધી શાખા પહોંચાડવાની છે. હજુ પણ કાર્યનો વિસ્તાર અને દ્રઢિકરણ કરવાનું છે. સમાજના સદગુણો અંગે તેમણે કહ્યું કે, આપણે મીડિયામાં જેટલું જોઈએ-વાંચીએ છીએ, તેના કરતાં ૪૦ ગણા વધુ સકારાત્મક કામો સમાજમાં થઈ રહ્યા છે. સંઘ સજ્જનશક્તિનું નેટવર્કિંગ કરી રહ્યો છે. સમાજમાં સારાં કામ કરનારા લોકો સાથે જોડાય છે અને સંઘ અન્ય સારાં કામ કરનારાઓ સાથે જોડાઈને પણ ચાલે છે. જેના થકી સમાજમાં એવું વાતાવરણ નિર્માણ કરવાનું છે કે સમાજ આ સજ્જનશક્તિને અનુસરે. દરેક લોકો સમાજ માટે કામ કરી શકે તે માટે સંઘે પંચ પરિવર્તનનો વિચાર રજૂ કર્યો છે. આ તકે પ્રમુખજીનો સાથે પ્રશ્નોત્તરી પણ યોજાઈ હતી. જેમાં એક પ્રશ્નના ઉત્તરમાં ડૉ. મોહનજીએ કહ્યું હતું કે, ઝેન-જી કોરી સ્લેટ છે. તે ખૂબ પ્રમાણિક છે. તેમને સાંભળો અને પછી માર્ગદર્શન કરો. ઝેન-જી સાથે દેશહિત માટે વાત કરવાની કળા

વિકસાવવી પડશે. સોશિયલ મીડિયાના ઉપયોગના વિવેક અંગે તેમણે કહ્યું હતું કે, તે આપણું માલિક ના બનવું જોઈએ, આપણે સોશિયલ મીડિયાના માલિક બની દેશહિત માટે ઉપયોગ કરીએ. વૈશ્વિકીકરણમાં સંઘ અને ભારતની ભૂમિકા અંગે તેમણે જણાવ્યું કે, ભારતના વસુધૈવ કુટુંબકમનો ભાવ જ સાચું ગ્લોબલાઈઝેશન છે. અન્ય દેશોના ગ્લોબલાઈઝેશનનો વિચાર દુનિયાને માર્કેટ બનાવે છે અને જો ઉપયોગમાં ના રહે તો ફેક્ટી દે છે. આપણે ગ્લોબલ પરિવારમાં માનીએ છીએ. આ બાબતે ભારત વિશ્વગુરુ છે.રાજકીય ગણતરી સાથે થતા સેવાકાર્યો અંગેના પ્રશ્નમાં ડૉ. મોહનજીએ કહ્યું હતું કે, સમાજમાં અનેક એવા લોકો છે, જેઓ રાજકીય આકાંક્ષા કોઈ અપેક્ષા વિના સેવા કર્યો કરે છે. આવા લોકો જ સમાજના પ્રેરક ઉદાહરણ બનવા જોઈએ, અને આપણે પણ તેવા બનવાનો પ્રયાસ કરીએ. પાડોશી દેશના તોફાનો અંગે પૂછાયેલા સવાલના જવાબમાં કહ્યું

હતું કે, મુસ્લિમો અને હિન્દુઓ સાથે ન રહી શકે તેવા વિચારને ત્યાં ફરી બળ અપાઈ રહ્યું છે. ભારતમાં આ વિચાર ન પ્રસરે તે જરૂરી છે, તે માટે સમાજની જાગૃતિ જરૂરી છે. ભ્રષ્ટાચારના મુદ્દા અંગે તેમણે જણાવ્યું હતું કે, ભ્રષ્ટાચાર મનમાં છે અને આપણે તેને વ્યવસ્થામાંથી કાઢવા માગીએ છીએ. જો વ્યક્તિ-વ્યક્તિ સંસ્કારી બનશે તો ભ્રષ્ટાચારને દૂર કરી શકાશે. સંસ્કાર જ ભ્રષ્ટાચાર પર રોક લગાવી શકે છે. આ કાર્યક્રમમાં બહેનોએ નોંધપાત્ર સંખ્યામાં ભાગ લઈ માનુશક્તિ જાગરણનો સંકલ્પ વ્યક્ત કર્યો હતો. આ કાર્યક્રમમાં પશ્ચિમ ક્ષેત્રના સંઘચાલક ડૉ. જયંતીભાઈ ભાડેસીયા, સૌરાષ્ટ્ર પ્રાંત સંઘચાલક શ્રી મુકેશભાઈ મલકાણ, સૌરાષ્ટ્ર-કચ્છના જાણીતા ઉદ્યોગપતિઓ, તબીબો, વકીલો, શિક્ષકવિદો, સામાજિક અગ્રણીઓ, સેવાભાવી સંસ્થાઓના અગ્રણીઓ સહિતના પ્રમુખજીનો ઉપસ્થિત રહ્યા છે.

રાજકોટ મશીનરી ડીલર્સ એસોસિએશનની સિનિયર સિટિઝન્સને રેલવેમાં ફરી રાહત આપવા માંગ

આગામી બજેટમાં ઈક્વિપમેન્ટ્સ મુક્તિ મર્યાદા પ લાખ કરવા સહિતના ૨૦ મુદ્દાઓનું સૂચન

રાજકોટ, કેન્દ્ર સરકાર દ્વારા આગામી નાણાકીય વર્ષ ૨૦૨૬-૨૭નું અંદાજપત્ર ટૂંક સમયમાં રજૂ થવા જઈ રહ્યું છે, ત્યારે વેપાર-ઉદ્યોગ અને સામાન્ય કરદાતાઓના હિતને ધ્યાનમાં રાખીને રાજકોટ મશીનરી ડીલર્સ એસોસિએશને નાણામંત્રી સમક્ષ મહત્વની ૨૦ માંગણીઓ સાથેનું પ્રિ-બજેટ મેમોરેન્ડમ રજૂ કર્યું છે. સંસ્થાના પૂર્વ પ્રમુખ મનસુખભાઈ પટેલ, વર્તમાન પ્રમુખ જયંતિભાઈ ટીલવા અને માનદ મંત્રી અશ્વિનભાઈ પટેલે નાના કરદાતાઓ અને સિનિયર સિટિઝન્સને સ્પર્શતા મુદ્દાઓ પર સરકારનું ધ્યાન દોર્યું છે.



સિનિયર અને સુપર સિનિયર સિટિઝન્સ માટે: ૮૦ વર્ષથી ઉપરના સુપર સિનિયર સિટિઝન્સ માટે ૮ થી ૧૦ લાખ સુધીની આવકવેરા મુક્તિ આપવા તેમજ સિનિયર સિટિઝન્સ માટે બેંક ડિપોઝિટ પરનું સુરક્ષા કવચ પ લાખથી વધારીને ૧૦ લાખ અથવા પૂરેપૂરું કરવા માંગ કરાઈ છે, કારણ કે વ્યાજની આવક જ તેમનો મુખ્ય આધાર હોય છે. કોરોના કાળમાં બંધ કરવામાં આવેલી સિનિયર સિટિઝન્સ (પુરુષોને ૪૦% અને મહિલાઓને ૫૦%) માટેની રેલવે ટિકિટ રાહત ફરી શરૂ કરવા અને હવાઈ મુસાફરીમાં પણ આવી રાહત આપવા ભારપૂર્વક રજૂઆત કરવામાં આવી છે.

રાજકોટ જેના માટે પ્રખ્યાત છે તેવા ડીઝલ એન્જિન અને તેના ઓરપાર્ટ્સ ખેતીવાડીમાં ઉપયોગી હોવાથી તેને ૧૮% ના સ્લેબમાંથી ઘટાડીને ૫% ના સ્લેબમાં લાવવા માંગ કરાઈ છે. તેમજ એફએમસીજી અને ઘરવપરાશની વસ્તુઓ પર પણ જીએસટી ૧૮% થી ઘટાડી ૫% કરવા સૂચન છે જેથી મોંઘવારી ઘટે. મહિલા કરદાતાઓ માટે અલગથી મુક્તિ મર્યાદા ફરી દાખલ કરવા અને ૭૦ વર્ષથી ઉપરના નાગરિકોને તમામ સરકારી અને ખાનગી હોસ્પિટલોમાં કેશલેસ સારવારનો લાભ મળે તેવી વ્યવસ્થા ગોઠવવા અપીલ કરવામાં આવી છે. વીમા કંપનીઓ ક્લેઈમ વખતે ૪૦% જેટલી રકમ મનસ્વી રીતે કાપી લે છે અને ટીપીએ સારફને ક્લેઈમ ઓછા મંજૂર કરે છે, જેની સામે કડક પગલાં લઈ પૂરેપૂરો ક્લેઈમ મળે તેવી જોગવાઈ કરવાની પણ આ રજૂઆતમાં માંગ કરવામાં આવી છે.એસોસિએશનના હોદ્દદારોએ આશા વ્યક્ત કરી છે કે કેન્દ્ર સરકાર આગામી બજેટમાં આ વ્યાજબી માંગણીઓ સ્વીકારી વેપાર-ઉદ્યોગ અને સામાન્ય જનતાને રાહત આપશે.

પ્રદેશ ભાજપ મહામંત્રી પ્રશાંત કોરાટ કાગવડ ખોડલધામના દર્શને: શિશ મુકાવ્યુ ચેરમેન નરેશ પટેલ અને હોદ્દદારોએ ખેસ પહેરાવીને શુભેચ્છાઓ પાઠવી



વિરપુર, ગુજરાત પ્રદેશ ભાજપના સંગઠનના હોદ્દદારો લેઉવા પટેલ સમાજના આસ્થાના કેન્દ્ર ખોડલધામ ખાતે શિશ મુકાવી મા ખોડલના આશીર્વાદ લીધા હતા, પ્રદેશ મહામંત્રી તરીકે જવાબદારી સંભાળ્યા બાદ પ્રથમ વખત પ્રશાંત કોરાટ ખોડલધામ ખાતે દર્શન કરવા આવ્યા હતા, તેમની સાથે પ્રદેશ ઉપપ્રમુખ રમેશભાઈ ધુડક,કિશાન મોરયાના પ્રદેશ પ્રમુખ હિરેન હિરપરા, મહિલા મોરયાના

અંજુબેન તેમજ નીરવભાઈ અમીન પણ ઉપસ્થિત રહ્યા હતા. આ પ્રસંગે ખોડલધામ ટ્રસ્ટ દ્વારા તમામ પ્રદેશ હોદ્દદારોનું માતાજીનો ખેસ પહેરાવી ભવ્ય સ્વાગત અને સન્માન કરવામાં આવ્યું હતું, તેમજ રાજ સંગઠનના આગેવાનોના આગમનને લઈ રાજકોટ જિલ્લા ભાજપના આગેવાનો તથા કાર્યકરો મોટી સંખ્યામાં ખોડલધામ મંદિર ખાતે ઉમટી પડ્યા હતા, અને દર્શન દરમિયાન ભક્તિભાવ અને ઉત્સાહભર્યું

વાતાવરણ જોવા મળ્યું હતું. પ્રદેશ મહામંત્રી પ્રશાંત કોરાટે મીડિયા સાથે વાત કરતાં જણાવ્યું હતું કે પ્રદેશ મહામંત્રી તરીકે જવાબદારી મળ્યા બાદ મા ખોડલના આશીર્વાદ મેળવવા ખોડલધામ આવ્યા છીએ,ભારતીય જનતા પાર્ટીએ મારી ઉપર જે વિશ્વાસ મૂક્યો છે, તે વિશ્વાસ પર ખરો ઉતરવા સંપૂર્ણ નિષ્ઠાથી કામ કરીશ,સરકારની યોજાનાઓ લોકો સુધી પહોંચે અને પાર્ટી વધુ મજબૂત બને તેવા પ્રયાસો કરશું,

રાજકોટમાં સરગમ ક્લબ આયોજિત મ્યુઝીકલ નાઈટમાં શ્રોતાઓ ઝૂમી ઉઠયા



રાજકોટ, ગોટ ટેલેન્ટ્સ વીનરે પોતાની કલા રજૂ કરી સૌને મુગ્ધ કરી દીધા હતા. કાર્યક્રમનું દીપપ્રાગટ્ય વજુભાઈ વાળાના હસ્તે કરાયું હતું. અતિથિ વિશેષ તરીકે ધારાસભ્ય રમેશભાઈ ટીલાળા, લંડન નિવાસી માં કૃપા ફાઉન્ડેશનના ટ્રસ્ટી જયંતિભાઈ ખન્ના, સ્ટેટ બેંક ઓફ ઈન્ડિયાના ડી. જી. એમ. રાજેશજી અને આનંદબેન આશુતોષ, સરગમ લેડીઝ ક્લબના નીલુબેન મહેતા

ઉપસ્થિત રહ્યા હતા. સ્ટેટ બેંક ઓફ ઈન્ડિયાના સહયોગથી યોજાયેલ આ કાર્યક્રમને સફળ બનાવવા ગુણવંતભાઈ ડેલાવાળાના માર્ગદર્શન હેઠળ ભરતભાઈ સોલંકી, રાજેન્દ્રભાઈ શેઠ, જયપાલસિંહ જાલા, સુરેશભાઈ દેગોજા, ધીરુભાઈ હીરાણી, અલકાબેન કામદાર, ગીતાબેન હીરાણી, વૈ શાલીબેન શાહ વગેરે એ જહેમત ઉઠાવી હતી.

આઈસીએઆઈ રાજકોટ બ્રાન્ચ દ્વારા આંતર-વિભાગીય ક્રિકેટ ટુર્નામેન્ટ યોજાઈ



રાજકોટ, ઈન્ટિયુટ ઓફ ચાર્ટર્ડ એકાઉન્ટન્સ ઓફ ઈન્ડિયાની રાજકોટ શાખા દ્વારા આંતર-વિભાગીય મિત્રતા ક્રિકેટ ટુર્નામેન્ટનું આયોજન કરવામાં આવ્યું છે. જગમૂત ક્રિકેટ ગ્રાઉન્ડ, એમએકે ક્રિકેટ અકાડેમી, માધાપર ચોકડી નજીક, રાજકોટ ખાતે યોજાયેલ

આ ટુર્નામેન્ટમાં રાજકોટ એડવોકેટ બાર એસોસિએશન, સીજીએસટી વિભાગ, એસજીટી વિભાગ, આવકવેરા વિભાગ, આઈસીએસઆઈ રાજકોટ શાખા, પોલીસ વિભાગ, આઈસીએઆઈ રાજકોટ શાખા ભાગ લઈ રહી છે. આ ટુર્નામેન્ટનો મુખ્યો ઉદ્દેશ વ્યવસાયિક સંવાદિતા વધારવી, રમતિયાળ ભાવના પ્રોત્સાહિત

કરવી અને વિવિધ વિભાગો વચ્ચે મૈત્રીપૂર્ણ વાતાવરણમાં સંબંધો મજબૂત બનાવવાનો છે. આવા કાર્યક્રમો દ્વારા ઔપચારિક કામકાજની ભાર પરસ્પર સહકાર અને સમજ વધે તે આઈસીએઆઈ રાજકોટ શાખાનો અભિગમ છે. આ ટુર્નામેન્ટમાં આઈસીએઆઈના સવર્ચી સી.એ. રાજ મારવાણીયા - ચેરમેન, સી.એ. જયેશ ધાનેજા - ટ્રેઝરર, સી.એ. ધવલ દોશી - સેક્રેટરી, સી.એ. વિપુલ દત્તાણી - વિકાસ ચેરમેન, સી.એ હિરેન રાયચુરા અને સી.એ. બાદલ સોનપાલ - કમિટી મેમ્બર વગેરે તેમજ અન્ય વિભાગોના સભ્યો પણ હાજર રહ્યા હતાં. તેમ રાજ મારવાણીયાની યાદીમાં જણાવાયું છે

રાજકોટના વોર્ડ નં. ૨ના વિવિધ વિસ્તારોમાં ડામર રી-કાર્પેટ કામનું ખાતમુહુર્ત



રાજકોટ, રાજકોટના શહેરના વોર્ડ નં. ૨માં આવેલ બજરંગવાડી સર્કલ થી પોલિસ ટોર્નિંગ સ્ટેક્શન સુધી અને પુનિત નગર મેઈન રોડમાં ડામર રી-કાર્પેટ કામનું ખાતમુહુર્ત મેયર નયનાબેન પેઢેડિયા, ફલ-વિધાનસભા ધારાસભ્ય ડૉ.ઈશિતા શાહ, શહેર ભાજપ પ્રમુખ માધવભાઈ દવે, સ્ટેનિંગ કમિટી ચેરમેન જયમીનઠાકર, શાસક પદ્મ નેતા લીલુબેન જાદવ, શાસક પદ્મ દંડક મનિખાભાઈ રાહીયા તેમજ વોર્ડ નં. ૨ના કોર્પોરેટર મીનાબા જાડેજાના હસ્તે કરવામાં આવ્યું. આ પ્રસંગે વોર્ડ નં. ૨ના પ્રભારી કુલદીપસિંહ જાડેજા, પ્રમુખ ભાવેશભાઈ વેપટા, મહામંત્રી ધર્મભાઈ પારેખ, મહામંત્રી હર્ષવર્ધનભાઈ

કહોર, અજયસિંહ જાડેજા, રાજેન્દ્રસિંહ ગોહિલ, સંજયભાઈ મિયાના, અશ્વિનભાઈ અદીયા, જે.ડી.ઉપાધ્યાય, ઘનશ્યામસિંહ રાહોડ, નિલેશભાઈ તરેયા, યોગરાજસિંહ જાડેજા, જયસુખભાઈ પરમાર, જેન્તીભાઈ ભુધેડિયા, ભરતભાઈ વીરડા, જેન્તીભાઈ અજમેરિયા, મહેશભાઈ પટેલ, બાદુરદાન ગઢવી, જીગ્યાભાઈ ભુધેડિયા, ભરતભાઈ લાકિયા, ભારતીબેન લાકિયા, નેહાબેન, ભાવનાબેન, અનુબેન પરમાર, સપનાબેન મકવાણા, હિરલબેન કટારિયા, દશાબેન વાઘેલા તેમજ બહોળી સંખ્યામાં વિસ્તારવાસીઓ ઉપસ્થિત રહેલ.

અમરેલી: સાયબર ફોડનો આરોપી કુલદીપ ભુવા ઝડપાયો

(મિલાપ રૂપારેલ દ્વારા)
અમરેલી: આ બનાવમાં અમરેલીના પોલીસ અધિક્ષક સંજય ખરાતએ અમરેલી જીલ્લામાં બનાવ પામેલ મ્યુલ એકાઉન્ટ સંબંધી ગુન્હાઓમાં આરોપીઓને શોધી કાઢી, તેમના વિરૂધ્ધ કાયદેસર કાર્યવાહી કરવા સુચના આપેલ હોય તે અન્વયે અમરેલીમાં સાયબર ફોડના રૂપીયાને અલગ અલગ બેંક ખાતાઓમાં નાખવી અને રોકડા રૂપીયા કરી લઈ અને "મ્યુલ" બેંક એકાઉન્ટના ગુન્હાને અંજામ આપતા એક આરોપીને અમરેલી સીટી પોલીસ ટીમે શોધી કાઢી ધોરણસર કાર્યવાહી હાથ ધરી હતી. આ બનાવની હકીકત એવી છે કે, અમરેલીના, ચિતલ રોડ ઉપર આવેલ શ્રી રંગ



સોસાયટીમાં "યુટુબ"માં રહેતાં કુલદીપભાઈ રમેશભાઈ ભુવા નામના આરોપીને આરોપીએ પોતાના બેંક એકાઉન્ટમાં સાયબર ફોડના રૂ.૫,૦૦,૦૦૦ RTGS, NEFT, IMPSS થી સાયબર ફોડના પોતે ઓપરેટ કરતા બેંક ખાતામાં મેળવી આ ખાતામાં સાયબર ફોડથી મેળવેલ રૂપીયા સગવળે કરેલ હોય જે અંગે અમરેલી સીટી પોલીસ સ્ટેશનમાં ભારતીય

ન્યાય સંહિતાની કલમ ૩૧૭ (૨), ૩૧૭(૪) મુજબ ગુન્હા નોંધાયો હતો. અમરેલી સીટી પોલીસ ઈન્સ્પેક્ટર ડી.કે.વાધેલા દ્વારા આવા બનાવના ગુન્હાને ગંભીરતાથી લઈ અને અમરેલી સીટી પોલીસ સ્ટેશનની પોલીસ ટીમે આરોપી શોધી કાઢવા સુચના આપેલ અને અમરેલી સીટી પોલીસ ટીમ દ્વારા ટેકનીકલ તથા હુમન સોર્સિસ આધારે આવા ગુન્હામાં સંડોવાયેલા અમરેલીના, ચિતલ રોડ ઉપર આવેલ શ્રી રંગ સોસાયટીમાં "યુટુબ"માં રહેતાં કુલદીપભાઈ રમેશભાઈ ભુવા નામના આરોપીને પકડી પાડી અને કાયદેસરની કાર્યવાહી કરેલ હતી. સાયબર ફોડ હેલ્થલાઈન ૧૯૩૦ ની એક ફરીયાદ રીટકટ કરેલ છે.

કાચા ડાઈવર્ઝનથી અકસ્માતનો ભય બાબરાના ધરાઈ-મોટા દેવળીયા રોડ પર એક સાથે ૫ પુલને તોડી નખાયા

બાબરા: બાબરાના ધરાઈ અને મોટા દેવળીયા ગામને જોડતા મુખ્ય માર્ગ પર માર્ગ અને મકાન વિભાગ દ્વારા આયોજનાના અભાવે વાહનચાલકોને હાલાકીનો સામનો કરવો પડે છે. આ બંને ગામો વચ્ચેના માત્ર ૫ કિલોમીટરના અંતરમાં આવેલા ૫ જૂના અને જર્જરિત પુલ-નાળા તોડીને નવા બનાવવાનું કામ એક સાથે શરૂ કરવામાં આવ્યું છે. જે સ્થાનિકો માટે આશીર્વાદને બદલે આકત સમાન સાબિત થઈ રહ્યું છે. વાહન ચાલકે જણાવ્યું હતું કે તંત્રએ પાંચેય બ્રિજનું કામ એક સાથે શરૂ કર્યું છે. હાલમાં પાંચેય સ્થળે કામ ચાલુ હોવાથી સમગ્ર રસ્તો બિસ્માર બન્યો છે. બ્રિજના કામ માટે જે ડાઈવર્ઝન બનાવવામાં આવ્યા છે તે કાચા છે. અહીંથી



પસાર થતા વાહનોને કારણે સતત ધૂળની ડમરીઓ ઉડે છે. જેના કારણે વાહન ચાલકો અને સ્થાનિક લોકોને પરેશાની વેઠવી પડે છે. કાચા રસ્તાને લીધે વાહન ચાલકોને રાત્રીના સમયે અકસ્માતનો ભય સતાવી રહ્યો છે. ધરાઈ અને મોટા દેવળીયાના ગ્રામજનો તંત્ર દ્વારા તાત્કાલિક અસરથી આ તમામ પાંચેય કાચા ડાઈવર્ઝન પર મેટલિંગ કામ કરે તેવી માંગણી કરી છે. અહીં ધૂળની સમસ્યા દૂર કરવા અને ધુલિટના અટકાવવા જરૂરી પગલાં ભરવા જરૂરી છે.

વડિયાના નાજાપુરમાં છેલ્લા ૬ માસથી સીસીટીવી કેમેરા બંધ



વડિયા:વડિયાના નાજાપુરમાં જાહેર સુરક્ષા માટે લગાવવામાં આવેલા સીસીટીવી કેમેરા છેલ્લા છ મહિનાથી બંધ હાલતમાં છે. ગ્રામ પંચાયત દ્વારા મુખ્ય માર્ગો તથા મહત્વના સ્થળોએ સુરક્ષા હેતુથી લગાવવામાં આવેલા કેમેરા લાંબા સમયથી કાર્યરત ન હોવાથી ગ્રામજનોમાં અસુરક્ષાને પગલે રોષ ફેલાયો છે. નાજાપુરના કૌશિકભાઈ પાનસુરીયાએ જણાવ્યું હતું કે રાત્રીના સમયે ચોરી, અસમાજિક તત્વોની અવરજવર તથા અન્ય ગુનાહિત પ્રવૃત્તિઓ પર નજર અત્યંત જરૂરી છે. પરંતુ જવાબદાર તંત્રની બેદરકારીના કારણે આજદિન સુધી તેની મરામત કે સુધારાની કોઈ કાર્યવાહી કરવામાં આવી નથી. વારંવાર રજૂઆતો કરવા છતાં પણ ગ્રામ પંચાયત કે સંબંધિત અધિકારીઓ દ્વારા કોઈ અસરકારક કામગીરી કરાય નથી. જેના કારણે લોકોમાં નારાજગી છે. ત્યારે તાત્કાલિક સીસીટીવી કેમેરા શરૂ કરવામાં આવે તેવી લોકોમાં માંગણી ઉઠી છે.

અમરેલીના હાલરીયામાં સિંહો ગૌશાળા પાસે શિકાર કરવા આવતા ગાયોમાં દોડધામ

અમરેલી: અમરેલી જિલ્લાના ધારી તાલુકાના હાલરીયા ગામમાં મોડી રાત્રે બે સિંહો શિકારની શોધમાં ગૌશાળા નજીક આવી પહોંચ્યા હતા. સિંહોને જોઈને ગૌશાળામાં બાંધેલી ગાયો અને અન્ય પશુઓમાં ભારે દોડધામ મચી ગઈ હતી. આ સમય ઘટના ગૌશાળામાં લાગેલા ઝડૂક કેમેરામાં કેદ થઈ છે. પ્રાથમ માહિતી અનુસાર, આ ઘટના ગોપાલ ગૌશાળા પાસે બની હતી. સિંહો ગૌશાળાના મુખ્ય દરવાજા પાસે લાંબા સમય સુધી ફરતા રહ્યા



હતા. જોકે, દરવાજા બંધ હોવાને કારણે તેઓ અંદર પ્રવેશી શક્યા નહોતા. સિંહો અંદર પ્રવેશી ન શકતા કોઈ જાનહાનિ કે પશુહાનિ થઈ ન હતી. શિકાર ન મળતા બંને સિંહો ગૌશાળા પાસેથી નીકળીને રેવન્યુ વિસ્તાર તરફ રવાના થયા

હતા. આ ઝડૂક ફૂટેજ હાલ સોશિયલ મીડિયામાં વાયરલ થઈ રહ્યા છે. હાલરીયા ગામ અને આસપાસના વિસ્તારોમાં સિંહોની સતત અવરજવરને કારણે ગ્રામજનોમાં ભયનો માહોલ છવાયો છે. લોકો રાત્રિના સમયે બહાર નીકળવાનું ટાળી રહ્યા છે અને સાવચેતી રાખી રહ્યા છે. આ ઘટના અંગે વન વિભાગને જાણ કરવામાં આવી છે. વન વિભાગ દ્વારા સ્થિતિ પર નજર રાખવામાં આવી રહી છે અને ગ્રામજનોને સતર્ક રહેવા સુચના આપવામાં આવી છે. ગીર પંથકમાં સિંહોની સંખ્યા વધતા તેઓ હવે વસવાટવાળા વિસ્તારો સુધી પહોંચી રહ્યા છે, જેના કારણે માનવ અને પશુઓની સલામતી અંગે ચિંતા વધી છે. ગ્રામજનોએ વન વિભાગ પાસે યોગ્ય પગલાં લેવા અને રાત્રિ પેટ્રોલિંગ વધારવાની માંગ કરી છે.

રાજુલાના નવા પી.આઈ.નો સપાટો: હોસ્પિટલ ચોક, બસ સ્ટેન્ડ પર ટ્રાફિક ડ્રાઈવ, ૪૦ને દંડ ફટકાર્યો

અમરેલી:રાજુલા પોલીસ સ્ટેશનમાં તાજેતરમાં પી.આઈ. એ.ડી. ચાવડાની બદલી થતાં તેમની જગ્યાએ નવા પી.આઈ. તરીકે વિજય કોલાદરાની નિમણૂક કરવામાં આવી છે. પી.આઈ. વિજય કોલાદરા અગાઉ પણ રાજુલા પોલીસ સ્ટેશનમાં ફરજ બજાવી ચૂક્યા હોવાથી તેઓ વિસ્તારની કામગીરીથી પરિચિત છે. ફરી વખત તેમને રાજુલા પોલીસ સ્ટેશનનો ચાર્જ સોંપાતા જ તેઓ એક્શન મોડમાં આવ્યા છે. આજે પી.આઈ. વિજય કોલાદરાના માર્ગદર્શન હેઠળ રાજુલા શહેરના હોસ્પિટલ ચોક તેમજ એસટી બસ સ્ટેન્ડ વિસ્તારમાં સ્પેશ્યલ ટ્રાફિક ડ્રાઈવ યોજવામાં આવી હતી. આ ડ્રાઈવમાં પી.આઈ. કોલાદરા સાથે પીએસઆઈ ચૌહાણ, રાજુલા



પોલીસ સ્ટેશનનો સમગ્ર સ્ટાફ તેમજ ટ્રાફિક બ્રિગેડના જવાનો જોડાયા હતા. ટ્રાફિક નિયમોના ભંગ સામે કડક કાર્યવાહી હાથ ધરવામાં આવી હતી. પોલીસ દ્વારા આપવામાં આવેલી માહિતી મુજબ, ડ્રાઈવ દરમિયાન કુલ ૪૦ સ્થળ દંડ પાવતી કાપવામાં આવી હતી

અને રૂ. ૧૦,૫૦૦ સ્થળ દંડ વસૂલ કરવામાં આવ્યા હતા. આ ઉપરાંત, એમ.વી. એક્ટ કલમ-૨૦૭ મુજબ કુલ ૦૩ વાહનો ડીટેઈન કરવામાં આવ્યા હતા. આજની કાર્યવાહી દરમિયાન બ્લેક ફિલ્મ, ટ્રાફિકમાં અડચણરૂપ પાર્કિંગ, ત્રીપલ સવારી, ફેન્સી નંબર પ્લેટ, વધુ પેસેન્જર તેમજ ચાલતી ગાડીએ મોબાઈલ વાપરવા જેવી વિવિધ કલમોમાં દંડનીય કાર્યવાહી કરવામાં આવી હતી. નોંધનીય છે કે છેલ્લા ઘણા દિવસોથી પી.આઈ. કોલાદરાના સૂચનાથી પીએસઆઈ જાની સહિત પોલીસ સ્ટાફ સતત ટ્રાફિક ડ્રાઈવ કરતો રહ્યો છે, પરંતુ આજે પી.આઈ. સહિતનો કાફલો મેદાનમાં ઉતરતા વાહન ચાલકોમાં નિયમ પાલન અંગે જાગૃતિ જોવા મળી હતી.

'હવે મારે મરવા સિવાય કોઈ રસ્તો નથી'



મારી પત્ની બીજા સાથે ભાગી તોપણ મેં સાચવી, હવે છૂટાછેડાના બે લાખ માગે છે; પત્ની-સાસરિયાંના ત્રાસથી યુવકની આત્મહત્યા

તેનાં સાસરિયાં હોવાનું જણાવ્યું છે. આ અંગે હાલ પોલીસે એ.ડી. નોંધ કરીને આગળની તપાસ હાથ ધરી છે. આ અંગે મળતી માહિતી મુજબ ગીર ગઢડા તાલુકાના નવા ઉગલા ગામમાં રહેતા ધનાભાઈ સોંદરવા મોટા પુત્ર ગોપાલના પહેલા લગ્ન ગીર ગઢડા તાલુકાના એક ગામે થયા હતા, જોકે પ્રથમ પત્ની સાથે છૂટાછેડા થઈ ગયા બાદ ગોપાલના બીજા લગ્ન ૧૧ મહિના પહેલાં વિસાવદર તાલુકાના વેકરિયા ગામે રૂપલ નામની યુવતી સાથે થયા હતા. લગ્ન બાદ થોડા સમયમાં જ પતિ-પત્ની વચ્ચે અણબનાવ થતાં રૂપલ તેનાં માતા-પિતાના ઘરે વેકરિયા મુકામે રહેવા ચાલી ગઈ હતી અને પતિ ગોપાલ પર કોર્ટમાં ભરણપોષણનો કેસ કર્યો હતો. એ

મામલે ગોપાલને વારંવાર માનસિક હેરાન કરવામાં આવતો હોવાના આલેખ કરવામાં આવ્યા છે. સતત માનસિક પરેશાન કરવામાં આવતાં કંટાળી ગયેલા ગોપાલે ગઈકાલે રડતાં રડતાં સોશિયલ મીડિયામાં એક વીડિયો બનાવી પોસ્ટ કર્યો હતો. વીડિયોમાં ગોપાલ કહે છે કે મારાં મા-બાપ, બહેન, ભાઈપ મારથી ભૂલ થઈ હોય તો માફ કરી દેજો, હવે હું આત્મહત્યા કરવા જાઉં છું. આ આત્મહત્યાનું કારણ મારા સસરા, મારી પત્ની, મારો સાળો તેમજ મારો વકીલ છે. છૂટાછેડા કરવાના અત્યારે આ લોકો રૂ લાખ રૂપિયા માગે છે, પણ મારી પાસે અત્યારે એકપણ રૂપિયો નથી. હું બધાથી અલગ રહું છું, અત્યારે

કરી ગોપાલે માફી માગી હતી અને ટીકડા ખાઈ લીધા હોવાનું જણાવ્યું હતું. પુત્રએ એરી ટીકડા ખાઈ લીધા હોવાની જાણ થતાં જ પિતા તાત્કાલિક ઘરે આવી પહોંચ્યા હતા અને રાત્રિના ઉના સરકારી દવાખાને લાવ્યા હતા. જ્યાં ફરજ પરના તબીબે ગોપાલને મૃત જાહેર કર્યો હતો. આ અંગેની જાણ ગીર ગઢડા પોલીસને જાણ કરતાં પોલીસ હોસ્પિટલે આવી પહોંચી હતી, જ્યાં ગોપાલના પિતાનું નિવેદન નોંધ્યું હતું અને ગીર ગઢડા પોલીસે મૃતકના પિતાને જણાવ્યું કે તમે ગોપાલના ક્રિયાકર્મનું કામ પૂર્ણ કરી પોલીસ સ્ટેશન પર આવજો, પછી ફરિયાદ નોંધીશું. હાલ પરિવારજનોએ તેમના પુત્રનું

નાગેશ્રી ગામમાં દીપડો પાંજરે પુરાયો



જાફરાબાદ: જાફરાબાદ તાલુકાના નાગેશ્રી ગામના ધુના વિસ્તારમાંથી વન વિભાગે એક દીપડાને પાંજરે પૂર્યો છે. ગ્રામજનો અને સ્થાનિક ખેડૂતોની રજૂઆત બાદ વન વિભાગે આ કાર્યવાહી કરી હતી. છેલ્લા કેટલાક સમયથી નાગેશ્રી ગામમાં દીપડાના આંટાફેરા જોવા મળતા હતા. જેના કારણે ગ્રામજનોમાં ભયનો માહોલ હતો. દીપડા દ્વારા પશુઓના મારણની ઘટનાઓ પણ સામે આવી હતી. દીપડાની હાજરી અંગે વન વિભાગને જાણ કરવામાં આવી

તડ નજીક ટૂક પાછળ બાઈક ઘૂસતા યુવાનનું મોત ભાઈને લેવા જઈ રહેલા ભીંગરણના જગદીશ મકવાણાને અધવચ્ચે કાળ ભરખી ગયો

ઉનાર:ઉના તાલુકાના તડ ગામ નજીક ટૂક અને બાઈક વચ્ચે થયેલા અકસ્માતમાં બાઈક ચાલકનું ઘટનાસ્થળે મોત નીપજ્યું છે. આ અકસ્માતમાં ભીંગરણ ગામના ૨૨ વર્ષિય જગદીશભાઈ પાંચાભાઈ મકવાણાનું નિધન થયું હતું. પ્રાથમ માહિતી અનુસાર, જગદીશભાઈ તેમના પિતરાઈ ભાઈને લેવા માટે ભીંગરણથી કેસરિયા ગામ તરફ પોતાની GJ 32-R 7469 નંબરની બાઈક પર જઈ રહ્યા હતા. તેમના પિતરાઈ ભાઈ માછીમારી કરવા બોટમાં ગયા હતા અને રાત્રિના સમયે કેસરિયા પરત ફર્યા હતા. તડ ગામની માધ્યમિક શાળા પાસે GJ 16 AU 6603 નંબરના ટૂકની પાછળ તેમની બાઈક ઘૂસી ગઈ હતી. આ અકસ્માતમાં જગદીશભાઈને



ગંભીર ઈજાઓ પહોંચી હતી. લોહીલુહાણ હાલતમાં તેમને ઉના સરકારી હોસ્પિટલ ખસેડવામાં આવ્યા હતા, જ્યાં ફરજ પરના તબીબે તેમને મૃત જાહેર કર્યા હતા. આ ઘટનાથી પરિવારમાં શોક છવાઈ ગયો હતો. અકસ્માત સર્જના બાદ ટૂક ચાલક ઘટનાસ્થળેથી ફરાર થઈ ગયો હતો. નવાબદર પોલીસે ટૂક ચાલક વિરુદ્ધ ફરિયાદ નોંધી વધુ કાર્યવાહી હાથ ધરી છે. અકસ્માત કેવી રીતે થયો તે અંગે તપાસ ચાલી રહી છે અને એફ.એસ.એલ.ને પણ જાણ કરવામાં આવી છે.

લાઠી પોલીસે ગુમ થયેલી બેગ પરત કરી: "તેરા તુજકો અર્પણ" કાર્યક્રમ હેઠળ મૂળ માલિકને સોંપી

અમરેલી: લાઠી પોલીસ સ્ટેશનની ચાવડ જનરલ ૧૧૨ ટીમે "તેરા તુજકો અર્પણ" કાર્યક્રમ અંતર્ગત ગુમ થયેલી બેગ તેના મૂળ માલિકને પરત કરી છે. ટીમને પેટ્રોલિંગ દરમિયાન એક કાળા રંગનું બેગ અને તેમાં રહેલા જરૂરી દસ્તાવેજો મળી આવ્યા હતા. મિલકત ગુમ થવાના બનાવોમાં ઝડપથી મિલકત શોધીને મૂળ માલિકને પરત કરવા તથા "તેરા તુજકો અર્પણ" કાર્યક્રમને સાર્થક કરવા માટે સુચનાઓ આપવામાં આવી હતી. આ કાર્યક્રમનો હેતુ ગુમ થયેલી વસ્તુઓને તેના હકદાર સુધી પહોંચાડવાનો છે. પોલીસ ઈન્સ્પેક્ટર એસ.એમ. સોનીના માર્ગદર્શન હેઠળ, ચાવડ જનરલ ૧૧૨ ટીમ દેરડી ગામથી ચાવડ ગામ વચ્ચે પેટ્રોલિંગ કરી રહી હતી. તે દરમિયાન તેમને રોડ પરથી



એક કાળા રંગનું બેગ મળી આવ્યું હતું. બેગમાં રહેલા દસ્તાવેજો અને માનવ સોત (હુમન સોર્સ)ના આધારે, પોલીસે બેગના મૂળ માલિકને શોધી કાઢવા હતા. ત્યારબાદ, લાઠી પોલીસ ટીમે મળી આવેલી મિલકત તેના સાચા માલિકને સુપરત કરીને "તેરા તુજકો અર્પણ" કાર્યક્રમને સફળ

દેલવાડા-જૂનાગઢ મીટરગેજ ટ્રેન બંધ થતાં મુસાફરોનો વિરોધ રેલવે વિભાગના નિર્ણયથી લોકોમાં હાલાકી, રોષ વ્યાપ્યો

ઉના:ગીર જંગલ વિસ્તારમાંથી પસાર થતી જૂનાગઢ-દેલવાડા મીટરગેજ હેરિટેજ ટ્રેન ૧૯ જાન્યુઆરીથી બંધ કરવામાં આવી છે. આ ટ્રેન વિસાવદર જંકશન, સાસણ, તાલાલા, જાંબુર, હરમરીયા, જામવાળા, ગીરગઢા અને ઉના થઈને દેલવાડા પહોંચતી હતી. રાજા રજવાડાના સમયથી ચાલતી આ ટ્રેન બંધ થતાં મુસાફરોમાં ભારે રોષ જોવા મળી રહ્યો છે. રેલવે વિભાગના આ નિર્ણયના વિરોધમાં આજે સવારે ગીરગઢા સહિત આસપાસના ગ્રામ્ય વિસ્તારની મહિલાઓ, વૃદ્ધો અને બાળકો સહિતના લોકો રેલવે સ્ટેશન પર ઉમટી પડ્યા હતા. તેમણે ઉગ્ર વિરોધ પ્રદર્શન કર્યું હતું અને સ્ટેશન માસ્ટરને લિપિત રજૂઆત કરી હતી.



મુસાફરોએ જણાવ્યું કે આ ટ્રેન ગરીબ અને આંતરિયાળ ગ્રામ્ય વિસ્તારના લોકો માટે આશીર્વાદ સમાન હતી. તે જૂનાગઢ અને વેરાવળ જવા માટે અનુકૂળ પરિવહન પૂરું પાડતી હતી. ગીરગઢા તાલુકા મથક હોવાથી અને જરૂરિયાતોને આવરી લેતું હોવાથી, આ ટ્રેન બંધ થવાથી વિદ્યાર્થીઓ, દર્દીઓ અને અન્ય અનેક લોકોને ભારે મુશ્કેલી પડી રહી છે. ગીરગઢા રેલવે સ્ટેશન અંગ્રેજોના સમયનું છે અને તેની ઐતિહાસિક મહત્તા પણ છે. મુસાફરોએ રેલવે વિભાગને તાત્કાલિક આ ટ્રેન સેવા ફરી શરૂ કરવા અને ટ્રેન બંધ કરવાના નિર્ણયને રદ કરવા માંગણી કરી છે.